

تعلیم الاسلام حصہ کا پہلا شعبہ

مَعْرُوف بٹ

تعلیم الایمان یا اسلامی عقائد

A. J. High

کتاب

No. 902

12/1/57

بِسْمِ اللّٰهِ الرَّحْمٰنِ الرَّحِیْمِ

توحید

29/1/57

KIF-4

©

س۔ لفظ اللہ کے کیا معنی ہیں ؟

ج۔ اللہ اس ذات (خدا تعالیٰ) کا نام ہے جو واجب الوجود ہے اور تمام صفات کمالیہ اس میں موجود ہیں !

س۔ واجب الوجود کے کیا معنی ہیں ؟

ج۔ واجب الوجود ایسی ہستی کو کہتے ہیں۔ یا ایسی موجود شے کو کہتے ہیں جس کا وجود (موجود ہونا) واجب یعنی ضروری ہو اور اس کا عدم (نیستی) محال ہو !

جو واجب الوجود ہو گا وہ ہمیشہ سے ہو گا اور ہمیشہ رہے گا۔

نہ اس کی ابتدا ہوگی نہ انتہا۔ اور کسی وقت اس کی نیستی نہ ہو سکے گی۔
 اور وہ خود بخود موجود ہوگا۔ کیونکہ جو چیز کسی دوسرے کے پیدا
 کرنے سے پیدا ہو اور وجود میں آئے وہ واجب الوجود نہیں ہو سکتی پس
 اسلامی تعلیم کے بموجب اللہ تعالیٰ واجب الوجود ہوا اسکے سوا عالم کی کوئی چیز واجب الوجود
 نہیں۔ صفات کمالیہ کے کیا معنی ہیں؟

ج۔ خدا تعالیٰ چونکہ واجب الوجود ہے اور واجب الوجود کا اپنی
 ذات میں کامل ہونا ضروری ہے تو اس کمال ذاتی تکیلے میں جن صفات
 کا اس میں ہونا ضروری ہو وہ سب اسکے لئے ثابت ہیں جنہیں صفتوں کو صفا کمالیہ کہتے ہیں
 س۔ جو چیز ہمیشہ سے ہو اور ہمیشہ رہے اسے کیا کہتے ہیں؟

ج۔ ایسی شے کو قدیم کہتے ہیں!
 س۔ خدا تعالیٰ کے سوا اور کیا چیزیں قدیم ہیں؟
 ج۔ خدا تعالیٰ اور اس کی تمام صفات قدیم ہیں۔ ان کے سوا اور
 کوئی چیز قدیم نہیں!

س۔ جب خدا تعالیٰ کے سوا اور کوئی چیز ہمیشہ سے موجود نہیں
 تھی تو خدا تعالیٰ نے آسمان و زمین اور تمام چیزیں کیسے بنائیں؟
 ج۔ خدا تعالیٰ نے تمام عالم کو اپنے حکم اور اپنی قدرت سے پیدا
 کر دیا اسے عالم کے بنانے اور آسمان و زمین پیدا کرنے کے
 لئے کسی چیز کی حاجت نہیں تھی۔ کیونکہ اگر خدا تعالیٰ ایسی عالم کو پیدا
 کرنے میں کسی چیز کا محتاج ہوتا تو وہ واجب الوجود نہیں ہو سکتا

یاد رکھو کہ خدا تعالیٰ واجب الوجود ہے۔ اور واجب الوجود اپنے کسی کام میں کسی دوسرے شخص یا دوسری چیز کا محتاج نہیں ہوتا!

س۔ خدا تعالیٰ کی صفات کمالیہ کیا ہیں؟

ج۔ وحدت۔ قدم۔ یا وجوب وجود۔ حیۃ۔ قدرت۔ علم۔ ارادہ۔ سمع۔ بصر۔ کلام۔ خلق۔ تکوین وغیرہ
س۔ صفت وحدت کے کیا معنی ہیں؟

ج۔ وحدت کے معنی ایک ہونا۔ یہ خدا تعالیٰ کی صفت ہے کہ وہ اپنی ذات میں بھی ایک ہے اور صفات میں بھی یکتا ہے اور توحید کے معنی خدا کو ایک سمجھنا یا اس کے ایک ہونے کا یقین اور اقرار کرنا!

س۔ صفت قدم اور وجوب وجود کے کیا معنی ہیں؟

ج۔ قدم کے معنی قدیم ہونا۔ یعنی ہمیشہ سے ہونا اور ہمیشہ رہنا اور وجوب وجود کے معنی واجب الوجود ہونا۔ واجب الوجود کے معنی تم شروع میں پڑے چکے ہو!

س۔ ازلی ابدی کے کیا معنی ہیں؟

ج۔ جس چیز کی ابتدا نہ ہو یعنی ہمیشہ سے ہو اسے ازلی کہتے ہیں۔ اور جس چیز کی انتہا نہ ہو یعنی ہمیشہ سے ہے اسے ابدی کہتے ہیں پس خدا تعالیٰ ازلی بھی ہے اور ابدی بھی ہے اور یہی معنی اقرار کریں

ہونے کے ہیں۔

س۔ حیوۃ کے کیا معنی ہیں؟

ج۔ حیوۃ کے معنی زندگی کے ہیں یعنی خدا تعالیٰ زندہ ہے زندگی کی صفت اس کے لئے ثابت ہے!

س۔ صفت قدرت کے کیا معنی ہیں؟

ج۔ قدرت کے معنی طاقت ہیں یعنی عالم کو پیدا کرنے اور قائم رکھنے اور پھر فنا کرنے اور پھر موجود کرنے کی قدرت (طاقت) رکھتا ہے!

س۔ صفت علم کے کیا معنی ہیں؟

ج۔ علم کے معنی جانتا یعنی خدا تعالیٰ تمام چیزوں کا عالم (جاننے والا) ہے اس کے علم سے کوئی چیز چھوٹی ہو یا بڑی نکلی ہوئی نہیں ذرۃ ذرۃ کا اسے علم ہے ہر چیز کو اس کے وجود سے پہلے اور معدوم ہونے کے بعد بھی جانتا ہے اندھیری راستہ میں کالی چوینٹ کے چلنے میں اس کے پاؤں کی حرکت کو بخوبی جانتا اور دیکھتا ہے۔ انسان کے دل میں جو خیالات آتے ہیں وہ خدا کے علم میں سب روشن ہیں۔ علم غیب خاص خدا تعالیٰ کی صفت ہے!

س۔ ارادہ کے کیا معنی ہیں؟

ج۔ ارادہ کے معنی اپنے اختیار سے کام کرنا یعنی خدا تعالیٰ جس چیز کو چاہتا ہے۔ اپنے اختیار سے پیدا کرتا ہے اور جس

کو چاہتا ہے اپنے اختیار سے معدوم (نیست) کرتا ہے دنیا کی تمام باتیں اس کے اختیار اور ارادے سے ہوتی ہیں۔ عالم کی کوئی چیز اس کے اختیار اور ارادے سے باہر نہیں وہ کسی کام میں مجبور نہیں ہے!

س۔ صفتِ سمع اور بصر سے کیا مراد ہے!
ج۔ سمع کے معنی سننا اور بصر کے معنی دیکھنا۔ یعنی خدا تعالیٰ ہر بات کو سننا اور ہر چیز کو دیکھتا ہے۔ لیکن مخلوق کی طرح اس کے کان نہیں ہیں اور نہ مخلوق کی طرح اس کی آنکھیں ہیں نہ اُس کے کالوں اور آنکھوں کی کوئی شکل اور صورت ہے ہلکی سے ہلکی آواز سنتا ہے اور چھوٹی سے چھوٹی چیز کو دیکھتا ہے اس کے سننے اور دیکھنے میں نزدیک دور۔ اندھیرے اجالے کا کوئی فرق نہیں!

س۔ صفتِ کلام کے کیا معنی ہیں؟
ج۔ کلام کے معنی بولنا۔ بات کرنا ہیں۔ خدا تعالیٰ کے لئے یہ صفت بھی ثابت ہے۔ لیکن اس کے لئے مخلوق جیسی زبان نہیں ہے۔

س۔ اگر خدا تعالیٰ کی زبان نہیں تو وہ باتیں کیسے کرتا ہے؟
ج۔ مخلوق بغیر زبان کے بات نہیں کر سکتی۔ کیونکہ مخلوق اپنے تمام کاموں میں اسباب اور آلات کی محتاج ہے۔ لیکن

خدا تعالیٰ جو اپنے کسی کام میں کسی چیز کا محتاج نہیں وہ کلام کرنے میں بھی زبان کا محتاج نہیں۔ اگر وہ بھی باتیں کرنے کے لئے زبان کا محتاج ہو تو وہ خدا اور واجب الوجود نہیں ہو سکتا!

س۔ صفت خلق اور تکوین کے کیا معنی ہیں؟

ج۔ خلق کے معنی پیدا کرنا اور تکوین کے معنی وجود میں لانا خدا تعالیٰ کے لئے یہ صفت بھی ثابت ہے۔ وہی تمام عالم کا خالق

(پیدا کرنے والا) مکوّن (وجود میں لانے والا) ہے!

س۔ ان صفات کے علاوہ خدا تعالیٰ کی اور صفتیں بھی ہیں یا نہیں؟

ج۔ ہاں خدا تعالیٰ کی اور بھی بہت سی صفتیں ہیں۔ جیسے مارنا

زندہ کرنا۔ رزق دینا۔ عورت دینا۔ دولت دینا وغیرہ اور خدا تعالیٰ کی

تمام صفتیں ازلی ابدی اور قدیم ہیں۔ ان میں کسی بیسی تغیر تبدیل

نہیں ہو سکتا!

خدا تعالیٰ کی کتابیں!

س۔ اسلامی عقائد میں بتایا گیا ہے کہ قرآن مجید تنسیخ برس ہیں

اترا اور قرآن مجید میں خدا تعالیٰ نے فرمایا ہے۔ شَرَفُ رَمَضَانَ

الَّذِي أُنْزِلَ فِيهِ الْقُرْآنُ (بقرہ ۲۳) یعنی رمضان کا مہینہ وہ مہینہ

ہے جس میں قرآن مجید نازل کیا گیا اس سے معلوم ہوا کہ قرآن مجید

رمضان کے مہینہ میں اترتا۔

اور قرآن مجید میں دوسری جگہ فرمایا اِنَّا أَنْزَلْنَاهُ فِي لَيْلَةِ الْقَدْرِ
یعنی ہم نے اس (قرآن مجید) کو شبِ قدر میں اتارا۔ اس سے معلوم
ہوا کہ قرآن مجید شبِ قدر میں اترا۔ یہ تینوں باتیں آپس میں ایک
دوسرے کی مخالف ہیں ان میں سے کوئی بات صحیح ہے ؟

ج۔ تینوں باتیں صحیح ہیں۔ بات یہ ہے کہ قرآن مجید کے نزول
دو ہیں اول یہ کہ پہلے تمام قرآن مجید ایک ہی مرتبہ لوحِ محفوظ سے
آسمانِ دنیا (پہلے آسمان) پر نازل کیا گیا۔ دوسرا نزول یہ کہ وقتاً
وقتاً ضرورتوں کے لحاظ سے تھوڑا تھوڑا دنیا میں اترا۔ پس قرآن
مجید کی ان دونوں آیتوں میں نزول سے پہلا نزول مراد ہے کہ۔۔۔

رمضان شریف کے مہینے کی ایک رات میں (چو شبِ قدر تھی)
لوحِ محفوظ سے آسمانِ دنیا پر نازل ہو گیا اور تیس برس میں نازل
ہونے سے دوسرا نزول مراد ہے کہ آسمانِ دنیا سے حضور
رسولِ کریم صلی اللہ علیہ وسلم پر تیس سال میں نازل ہوا۔ پس یہ
تینوں باتیں آپس میں مخالف نہیں بلکہ تینوں صحیح ہیں !

س۔ کہ قرآن مجید کے نزول کی ابتدا کہاں ہوئی۔ یعنی کس جگہ
قرآن مجید اتنا شروع ہوا۔

ج۔ مکہ معظمہ میں ایک پہاڑ ہے جس کا نام حرا ہے اس میں ایک
غار تھا۔ حضور رسولِ کریم صلی اللہ علیہ وسلم اس غار میں خدا تعالیٰ
کی عبادت کرنے کے لئے تشریف لے جاتے تھے اور کئی کئی روز

روز تک اس میں رہتے تھے۔ جب کھانا ختم ہو جاتا تھا تو مکان پر تشریف لا کر پھر کئی روز کا سامان لے جاتے اور خلوت (تنہائی) میں خدا تعالیٰ کی عبادت کرتے رہتے۔ اس غار حرا میں حضور پر قرآن مجید اتنا شروع ہوا تھا!

س۔ قرآن مجید کے نزول کی ابتدا کیسے ہوئی؟
 ج۔ حضور اسی غار حرا میں تشریف رکھتے تھے کہ حضرت جبریل علیہ السلام آئے اور آپ کے سامنے ظاہر ہو کر آپ سے فرمایا کہ اِقْرَأْ یہ لفظ سورہ علق کا پہلا لفظ ہے اور اس کے معنی ہیں (پڑھ) آنحضرت صلی اللہ علیہ وسلم نے فرمایا کہ میں پڑھا ہوا نہیں ہوں اسی طرح تین بار ہوا۔ پھر جبریل علیہ السلام نے یہ آیتیں پڑھیں اِقْرَأْ بِاسْمِ رَبِّكَ الَّذِي خَلَقَ ه خَلَقَ الْإِنْسَانَ مِنْ عَلَقٍ ه اِقْرَأْ وَ رَبُّكَ الْأَكْرَمُ الَّذِي عَلَّمَ بِالْقَلَمِ ه عَلَّمَ الْإِنْسَانَ مَا لَمْ يَعْلَمْ (علق) اور ان سے سن کر حضور نے بھی پڑھ لیں پس یہ آیتیں
 قرآن مجید میں سب سے پہلے آنحضرت صلعم پر نازل ہوئی ہیں
 س۔ اگر قرآن مجید کے نزول کی ابتدا سورہ علق کی ان ابتدائی آیتوں سے ہوئی ہے تو کیا قرآن شریف جس ترتیب سے اب موجود ہے اس ترتیب سے نازل نہیں ہوا؟

ج۔ نہیں۔ موجودہ ترتیب نزول کی ترتیب نہیں ہے بات یہ ہے کہ قرآن مجید کا نزول تو ضرورت اور موقع کے لحاظ سے

ہوتا تھا مگر جب کوئی سورت اترتی تھی تو حضور رسول کریم صلیم بتا دیتے تھے کہ اس سورت کو فلاں سورت کے بعد اور فلاں سورت سے پہلے لکھ لو اور جب کوئی آیت یا آیتیں نازل ہوتی تھیں تو حضور فرما دیتے تھے کہ اس آیت یا ان آیتوں کو فلاں سورت کی فلاں آیت کے بعد اور فلاں آیت سے پہلے لکھ لو۔ پس اگرچہ قرآن مجید کا نزول تو موقع اور ضرورت کے لحاظ سے اس موجودہ ترتیب کے خلاف ہوا ہے۔ لیکن یہ موجودہ ترتیب بھی حضور انور صلیم کی بتائی ہوئی ہے اور حضور کے ارشاد اور حکم کے موافق قائم کی ہوئی ہے !

س۔ حضور انور صلیم نے جس ترتیب سے قرآن مجید لکھوایا تھا۔ اور جو ترتیب آپ نے قائم فرمائی تھی یہ خود آپ کی رائے سے تھی یا خدا تعالیٰ کے حکم کے موافق آپ بتاتے تھے ؟

ج۔ سورتوں کی تعداد اور ان کی ابتدا اور انتہا اور ہر سورت کی آیتوں کی تعداد اور ہر آیت کی ابتدا اور انتہا اور اسی حتم تمام قرآن مجید کی ترتیب خدا تعالیٰ کی طرف سے حضرت جبریل علیہ السلام کو معلوم ہوئی اور انھوں نے حضور رسول کریم صلیم کو بتائی اور حضور کے ذریعے سے ہمیں معلوم ہوئی ہے !

س۔ قرآن مجید کو اترے ہوئے تیرہ سو سال سے زیادہ ہو گئے تو اس بات کی کیا دلیل ہے کہ یہ قرآن مجید جو ہمارے پاس موجود

ہے۔ وہی قرآن مجید ہے جو حضور رسول کریم صلی اللہ علیہ وسلم پر نازل ہوا تھا؟

ج۔ اس بات کی کہ یہ قرآن مجید وہی اُلیٰ قرآن مجید ہے۔ جو حضور پر نازل ہوا تھا بہت سی دلیلیں ہیں۔ ہم چند آسان آسان دلیلیں بیان کئے دیتے ہیں!

پہلی دلیل۔ قرآن مجید کا متواتر ہونا یعنی تواتر کے ساتھ حضور کے زمانہ کے آج تک نقل ہوتے چلا آنا۔ جو چیز تواتر سے ثابت ہو جائے اس کا ثبوت یقینی اور قطعی ہوتا ہے۔ اس میں کسی طرح شبہ اور شک کی گنجائش نہیں ہوتی!

س۔ متواتر اور تواتر کے کیا معنی ہیں؟

ج۔ جس بات کے نقل کرنے والے اس کثرت سے ہوں کہ ان سب کا جھوٹ بولنا عقل کے نزدیک محال ہو اس بات کو متواتر کہتے ہیں اور اس بات کے س طرح نقل ہوتے ہوئے چلے آتے کہ تواتر کہتے ہیں!

پس قرآن مجید کو حضور کے زمانے سے اس قدر کثرت سے لوگ نقل کرتے ہوئے اور پڑھتے اور پڑھاتے ہوئے چلے آتے ہیں کہ ادنیٰ عقل والا آدمی بھی یہ یقین نہیں کر سکتا کہ اتنے آدمی سب کے سب جھوٹ بولتے ہوں گے۔

دوسری دلیل۔ حضور رسول خدا صلی اللہ علیہ وسلم کے زمانے

ہے آج تک لاکھوں بلکہ کہ وڑوں مسلمان قرآن مجید کے حافظ
ہوتے چلے آئے ہیں اور آج بھی دنیا میں مسلمانوں کے لاکھوں
بچے جوان بوڑھے ایسے موجود ہیں جن کے سینوں میں قرآن مجید
محفوظ ہے!

اور جس کتاب کے نزول کے وقت سے آج تک اتنے حافظ
موجود رہے ہوں اور انھوں نے اپنے سینوں میں اس کی حفاظت
کی ہو اس کے محفوظ اور اصلی ہونے میں کیا شبہ ہو سکتا ہے!
تیسری دلیل۔ خود قرآن مجید میں حضرت رب العزت نے
فرمایا ہے۔ اِنَّا خَنَقْنَا الَّذِیْ کُذِّبْنَا لَکَ الْحَافِظُوْنَہٗ (جرع)
یعنی ہم نے ذکر (قرآن مجید) کو آمارا ہے اور ہم ہی اس کے محافظ
ہیں۔

پس جب کہ خدا تعالیٰ نے قرآن مجید کی حفاظت اپنے ذمہ
لی ہے اور اس کی حفاظت کا وعدہ فرمایا ہے تو ضروری طور پر
ثابت ہو گیا کہ یہ قرآن بعینہ وہی قرآن مجید ہے جو حضور انور
صلعم پر نازل ہوا تھا کیونکہ اس کی حفاظت کا وعدہ خدا تعالیٰ نے
فرمایا تھا پس وہ آج تک محفوظ ہے اور انشاء اللہ تعالیٰ قیامت
تک محفوظ رہے گا۔

چوتھی دلیل۔ قرآن مجید نے اپنے نزول کے وقت جو دعویٰ
کیا تھا کہ اس جیسا کلام کوئی شخص نہیں بنا سکتا۔ یہ دعویٰ آج تک

اس قرآن مجید کے متعلق صحیح رہا۔ کیونکہ جو قرآن مجید آج موجود ہے اس کا مثل نہ کوئی شخص بنا سکا۔ نہ بنانے کا دعویٰ کیا نہ بنا سکتا ہے نہ بنا سکے گا۔ پس یہ اس بات کی کھلی دلیل ہے کہ یہ قرآن مجید وہی اصلی قرآن مجید ہے جو حضور رسول کریم صلعم پر نازل ہوا تھا!

رسالت

س۔ قرآن مجید میں ہے۔ وَإِنْ مِنْ أُمَّةٍ إِلَّا خَلَا فِيهَا نَذِيرٌ (فاطر ع ۳) یعنی کوئی قوم ایسی نہیں جس میں خدا کی طرف سے کوئی ڈھانسنے والا نہ آیا ہو اور دوسری جگہ فرمایا ہے۔ وَلِكُلِّ قَوْمٍ هَادٍ (رعد ع) یعنی ہر قوم کے لئے ہدایت کرنے والا بھیجا گیا ہے۔

ان آیتوں سے معلوم ہوتا ہے کہ ہر نسل اور ہر قوم میں خدا کی طرف سے کوئی پیغمبر بھیجا گیا ہے تو کیا ہندوستان میں بھی کوئی پیغمبر آئے تھے؟

ج۔ ہاں ان آیتوں سے بے شک یہ بات ثابت ہوتی ہے کہ ہر قوم کے لئے خدا نے کوئی ہادی اور ڈرانے والا بھیجا ہے اور اس لئے ممکن ہے کہ ہندوستان میں بھی کوئی نبی آئے ہوں۔ س۔ کیا یہ کہہ سکتے ہیں کہ ہندوؤں کے پیشوا جیسے کرشن جی اور رام چندر جی وغیرہ خدا کے پیغمبر تھے؟

جہ نہیں کہہ سکتے۔ کیونکہ پیغمبری ایک خاص عہدہ تھا جو خدا کی طرف سے اس کے بزرگواریدہ اور خاص بندوں کو عطا فرمایا جاتا تھا۔ تو جب تک شریعت سے یہ بات معلوم نہ ہو کہ یہ خاص عہدہ خدا تعالیٰ نے فلاں شخص کو عطا فرمایا تھا۔ اس وقت تک ہم بھی نہیں کہہ سکتے کہ وہ خدا کا بنی تھا۔ اگر ہم نے بلا دلیل شرعی صرف اپنی رائے سے کسی شخص کو پیغمبر سمجھ لیا اور فی الواقع وہ پیغمبر نہیں تھا تو خدا تعالیٰ کے حضور میں ہم سے اس غلط عقیدہ کا مواخذہ ہوگا!

یوں سمجھو کہ اگر تم صرف اپنے خیال سے کسی شخص کو سمجھ لو کہ وہ بادشاہ کا نائب یعنی گورنر جنرل ہے اور وہ فی الواقع گورنر جنرل نہ ہو تو تم حکومت کے نزدیک مجرم ہو گئے کہ ایک ایسے شخص کو جسے بادشاہ نے گورنر جنرل نہیں بنایا ہے تم نے گورنر جنرل مان کر بادشاہ کی طرف ایک غلط بات کی نسبت کی۔ پس گزشتہ لوگوں میں سے ہم خاص طور پر انہیں.....

بزرگوں کو پیغمبر کہہ سکتے ہیں جن کا پیغمبر ہونا شریعت سے ثابت ہو اور قرآن مجید یا حدیث شریف میں ان کو پیغمبر بتایا گیا ہو!

ہندوؤں یا اور قوموں کے پیشواؤں کے متعلق ہم زیادہ سے زیادہ اس قدر کہہ سکتے ہیں کہ اگر ان کے عقائد اور اعمال درست ہوں اور ان کی تعلیم آسمانی تعلیم کے خلاف نہ ہو اور انہوں نے خلق خدا کی ہدایت اور رہنمائی کا کام بھی کیا ہو تو ممکن ہے کہ وہ

بنی ہوں مگر یہ کہنا کہ وہ نبی تھے یقیناً بے دلیل بات اور اہل کافریہ
 اس حضور رسول مقبول صلعم کے متعلق کیا عقیدے رکھتے
 چاہئیں ؟

ج۔ آپ خدا تعالیٰ کے بندے اور ایک انسان تھے۔ خدا
 تعالیٰ کے بعد آپ تمام مخلوق سے افضل ہیں۔ آپ گناہوں سے
 معصوم ہیں۔ آپ پر خدا تعالیٰ نے قرآن مجید نازل فرمایا۔ آپ کو
 شب معراج میں خدا تعالیٰ نے آسمانوں پر بلایا اور حُجَّتِ دوزخ
 وغیرہ کی سیر کرائی۔ آپ نے خدا تعالیٰ کے حکم سے بہت سے معجزے
 دکھائے۔ آپ خدا تعالیٰ کی بہت زیادہ عبادت اور بندگی کرتے
 تھے۔ آپ نے اخلاق و عادات نہایت اعلیٰ درجے کے تھے آپ کو
 خدا تعالیٰ نے بہت سی گزشتہ اور آئندہ باتوں کا علم عطا فرمادیا تھا
 جن کی آپ نے اپنی امت کو خبر دی۔ آپ کو خدا تعالیٰ نے تمام مخلوق
 سے زیادہ علم عطا فرمایا تھا لیکن آپ عالم الغیب نہیں تھے۔ کیونکہ
 عالم الغیب ہونا صرف خدا تعالیٰ کی شان اور اسی کی خاص صفت
 ہے۔ آپ خاتم النبیین ہیں کہ آپ کے بعد کوئی نبی نہیں ہوگا۔
 ہاں صرف حضرت عیسیٰ علیہ السلام جو پہلے زمانے کے پیغمبر ہیں آسمان
 سے اتریں گے اور اسلامی شریعت کی پیروی کریں گے۔ آپ نے انسانوں
 اور جنات سب کے لئے رسول ہیں آپ قیامت کے روز خدا تعالیٰ
 کی اجازت سے گنہ گاروں کی شفاعت کریں گے اسی وجہ سے

حضور کو تشیع المذنبین کہتے ہیں اور خدا تعالیٰ حضور کی شفاعت قبول بھی فرمائیے گا۔ آپؐ جتنے جن باتوں کا حکم کیا ہے۔ ان پر عمل کرنا اور جن سے منع کیا ہے ان سے باز رہنا اور جن واقعات کی خبر دی ہے انکو اسطرح ماننا اور یقین کرنا مستطاب ضروری ہے۔ آپؐ کے ساتھ محبت رکھنا اور آپؐ کی تعظیم اور تکریم کرنا سہرا امتی کے ذمہ لازم ہے لیکن تعظیم سے مراد وہی تعظیم ہے جو شرعی قاعدے کے موافق ہو اور خلاف شرع باتوں کو تعظیم یا محبت سمجھنا نادانی ہے !

س۔ معصوم ہونے کے کیا مراد ہے ؟
 ج۔ معصوم ہونے سے مراد یہ ہے کہ کوئی صغیرہ یا کبیر گناہ حضور صلعم سے قصداً یا سہواً واقع نہیں ہوا۔ تمام انبیاء علیہم السلام گناہوں سے معصوم ہوتے ہیں !

س۔ حضور کی معراج جسمانی تھی یا منامی ؟
 ج۔ حضور اپنے جسم مبارک کے ساتھ معراج میں تشریف لے گئے تھے اس لئے آپؐ کی معراج جسمانی تھی یا اس جسمانی معراج کے علاوہ چند مرتبہ حضور کو خواب میں بھی معراج ہوئی ہے وہ منامی معراج ہیں کہلاتی ہیں کیونکہ منام خواب کہتے ہیں لیکن حضور صلعم کا خواب اور اسی طرح تمام انبیاء علیہم السلام کے خواب سچے ہوتے ہیں۔ ان میں غلطی اور خطا کا مشبہ نہیں ہو سکتا۔ پس حضورؐ کی ایک معراج تو جسمانی معراج تھی اور چار یا پانچ معراجیں منامی تھیں !

س۔ شفاعت سے کیا مراد ہے ؟

ج۔ شفاعت سفارش کو کہتے ہیں۔ قیامت کے دن حضور صلعمؐ، گنہ گار بندوں کی خدائے تعالیٰ کے سامنے سفارش کریں گے۔ حضورؐ کو یہ فضیلت عطا ہو چکی ہے لیکن پھر بھی خدائے تعالیٰ کے جلال و جبروت کے ادب سے حضورؐ بھی شفاعت کی اجازت مانگیں گے۔ جب اجازت ملے گی تو شفاعت فرمائیے گے۔

حضورؐ کے علاوہ اور انبیاء اور اولیاء شہداء وغیرہم بھی شفاعت کریں گے۔ لیکن بلا اجازت کوئی شخص شفاعت نہ کر سکے گا۔

س۔ کس قسم کے گناہوں کی معافی کے لئے شفاعت ہوگی ؟

ج۔ سوائے کفر اور شرک کے باقی تمام گناہوں کی معافی کے لئے شفاعت ہو سکتی ہے۔ کبیرہ گناہوں والے شفاعت کے زیادہ محتاج ہوں گے کیونکہ صغیرہ گناہ تو دنیا میں بھی عبادتوں سے معاف ہوتے رہتے ہیں ۱۶-۱۷-۱۸-۱۹

ایمان اور اعمال صالحہ کا بیان

س۔ ایمان کسے کہتے ہیں ؟

ج۔ ایمان اسے کہتے ہیں کہ خدائے تعالیٰ اور اس کی تمام صفاتوں اور فرشتوں اور آسمانی کتابوں اور پیغمبروں کی دل سے تصدیق کرے اور جو باتیں کہ حضرت محمد صلعمؐ خدا کی طرف سے لائے ہیں

ان سب کو سچا سمجھے اور زبان سے ان تمام باتوں کا اقرار کرے۔ یہ ہی تصدیق اور اقرار ایمان کی حقیقت ہے لیکن اقرار کسی ضرورت یا مجبوری کے وقت ساقط ہو جاتا ہے جیسے گونگے آدمی کا ایمان بغیر اقرار زبانی کے بھی معتبر ہے۔

س۔ اعمال صالحہ کسے کہتے ہیں ؟
ج۔ اعمال صالحہ کے معنی ہیں نیک کام جو عبادتیں اور نیک کام کہ خدا تعالیٰ اور اس کے پیغمبروں نے مخلوق کو سکھائے اور بتائے ہیں وہ سب اعمال صالحہ کہلاتے ہیں۔

س۔ کیا عبادتیں اور نیک کام بھی ایمان کی حقیقت میں داخل ہیں۔
ج۔ ہاں ایمان کامل میں اعمال صالحہ داخل ہیں۔ اعمال صالحہ سے ایمان پُر روشنی اور کمال پیدا ہو جاتا ہے اور اعمال صالحہ نہ ہوں تو ایمان ناقص رہتا ہے !

س۔ عبادت کے کیا معنی ہیں ؟
ج۔ عبادت بندگی کرنے کو کہتے ہیں جو بندگی کرے اسے عبادت کہیں جس کی بندگی کی جائے اسے معبود کہتے ہیں۔ ہمارا سب کا سچا اور حقیقی معبود وہی ایک خدا ہے جس نے ہمیں اور ساری دنیا کو پیدا کیا ہے اور ہم سب اس کے بندے ہیں۔ اس نے ہمیں اپنی عبادت کا حکم دیا ہے اس لئے ہمارے ذمے عبادت کرنا فرض ہے۔
س۔ خدا تعالیٰ نے اپنی مخلوق میں سے کس کس مخلوق کو عبادت

کا حکم کیا ہے ؟

ج۔ آدمیوں اور جنوں کو عبادت کرنے کا حکم دیا گیا ہے انہیں دو دنوں کو مکلف کہتے ہیں۔ فرشتے اور دنیا کے باقی جان دار عبادت کے مکلف نہیں ہیں !

س۔ جن کون ہیں ؟

ج۔ جن بھی خدا تعالیٰ کی ایک بڑی مخلوق ہے جو آگ سے پیدا ہوئی ہے جنوں کے جسم ایسے لطیف ہیں کہ ہمیں نظر نہیں آتے لیکن جب وہ کسی آدمی یا جانور کی شکل میں ہو جاتے ہیں تو نظر آنے لگتے ہیں۔ اپنی شکل بدلنے اور آدمیوں اور جانوروں کی صورت میں ہو جانے کی خدا تعالیٰ نے انہیں طاقت دی ہے ان میں مرد بھی ہیں اور عورتیں بھی ان کی اولاد بھی ہوتی ہے !

س۔ عبادت کرنے کا کیا طریقہ ہے ؟

ج۔ عبادت کے بہت سے طریقے ہیں۔ جسے نماز پڑھنا روزہ رکھنا۔ زکوٰۃ دینا۔ حج کرنا۔ قربانی کرنا۔ اعتکاف کرنا۔ مخلوق کو نیک باتوں کی ہدایت کرنا۔ بری باتوں سے روکنا مال باپ اور استادوں اور بزرگوں کی عزت اور ادب کرنا۔ مسجد بنانا۔ مدرسہ جاری کرنا۔ علم دین پڑھنا۔ علم دین پڑھانا۔ علم دین پڑھنے والوں کی امداد کرنا خدا کی شاہ پس خدائے دشمنوں سے لڑنا۔ غیبتوں کی حاجت روائی کرنا۔ بھوکوں کو کھانا کھلانا۔ پیاسوں کو

پانی پلانا اور ان کے علاوہ تمام ایسے کام جو خدا کے حکم اور مرضی کے موافق ہوں سب عبادت میں داخل ہیں اور انہیں کاموں کو اعمال صالحہ کہتے ہیں!

معصیت اور گناہ کا بیان

س۔ معصیت کے کیا معنی ہیں؟
 ج۔ معصیت کے معنی نافرمانی کرنا۔ حکم نہ ماننا جس کام میں خدا تعالیٰ کے احکام کی نافرمانی ہوتی ہو اسے معصیت اور گناہ کہتے ہیں! گناہ کرنا بہت بری بات ہے خدا تعالیٰ کا غضب اور ناراضگی اور عذاب گناہ کی وجہ سے پڑتا ہے۔ گناہوں میں سب سے بڑے گناہ کفر اور مشرک ہیں کافر اور مشرک ہمیشہ دوزخ میں رہیں گے کافر اور مشرک کی شفاعت بھی کوئی نہیں کرے گا۔ قرآن مجید میں اللہ تعالیٰ نے فرمایا ہے کہ مشرک کو میں کبھی نہیں بخشوں گا!

کفر اور مشرک کا بیان!

س۔ کفر اور مشرک کسے کہتے ہیں؟
 ج۔ جن چیزوں پر ایمان لانا ضروری ہے ان میں سے کسی ایک بات کو بھی نہ ماننا کفر ہے۔ مثلاً کوئی خدا تعالیٰ کو نہ مانے یا خدا تعالیٰ کی صفات کا انکار کرے یا دو تین خدا مانے یا فرشتوں کا انکار

اگر سے یا خدا تعالیٰ کی کتابوں میں سے کسی کتاب کا انکار کرے یا کسی پیغمبر کو نہ مانے یا تقدیر سے منکر ہو یا قیامت کے دن کو نہ مانے یا خدا تعالیٰ کے قطعی احکام میں سے کسی حکم کا انکار کرے یا رسول اللہ صلی اللہ علیہ وسلم کی دی ہوئی کسی خبر کو جھوٹا سمجھے تو ان تمام صورتوں میں کافر ہو جائے گا۔

اور شرک اسے کہتے ہیں کہ خدا تعالیٰ کی ذات یا صفات میں کسی دوسرے کو شریک کرے !

س۔ خدا تعالیٰ کی ذات میں شرک کرنے کے کیا معنی ہیں ؟
ج۔ ذات میں شرک کرنے کے معنی یہ ہیں کہ دو تین خدا ماننے لگے جیسے عیسائی کہ تین خدا ماننے کی وجہ سے مشرک ہیں اور جیسے آتش پرست کہ دو خدا ماننے کی وجہ سے مشرک ہوئے اور جیسے ہندو کہ بہت سے خدا مان کر مشرک ہوتے ہیں !

س۔ صفات میں شرک کرنے کے کیا معنی ہیں ؟
ج۔ خدا کی صفات کی طرح کسی دوسرے کے لئے کوئی صفت ثابت کرنا شرک ہے کیونکہ کسی مخلوق میں خواہ وہ فرشتہ ہو یا نبی ہو یا ولی ہو یا شہید ہو یا پیر ہو۔ یا امام ہو۔ خدا تعالیٰ کی صفاتوں کی طرح کوئی صفت نہیں ہو سکتی !

س۔ شرک فی الصفات کی کتنی قسمیں ہیں ؟
ج۔ بہت سی قسمیں ہیں۔ یہاں پر ہم چند قسموں کا ذکر کے دیتے

ہیں۔ (۱) شرک فی القدرت یعنی خدا تعالیٰ کی طرح صفت قدرت کسی دوسرے کے لئے ثابت کرنا۔ مثلاً یہ سمجھنا کہ فلاں پیغمبر یا ولی یا نبی وغیرہ پانی برسا سکتے ہیں یا بیٹا بیٹی دے سکتے ہیں یا مرادیں پوری کر سکتے ہیں یا روزی دے سکتے ہیں یا بارنا جلانا ان کے قبضے میں ہو یا کسی کو نفع اور نقصان پہنچانے پر قدرت رکھتے ہیں یہ تمام باتیں شرک ہیں۔

(۲) شرک فی العلم یعنی خدا تعالیٰ کی طرح کسی دوسرے کے لئے صفت علم ثابت کرنا۔ مثلاً یوں سمجھنا کہ خدا تعالیٰ کی طرح فلاں پیغمبر یا ولی وغیرہ علم غیب جانتے تھے یا خدا کی طرح ذرہ ذرہ کا علم ہو یا ہمارے تمام حالات سے واقف ہیں یا دور و نزدیک کی چیزوں کی خبر رکھتے ہیں یہ سب شرک فی العلم ہے!

(۳) شرک فی السمع والبصر یعنی خدا تعالیٰ کی صفت سمع یا بصر میں کسی دوسرے کو شریک کرنا۔ مثلاً یہ اعتقاد رکھنا کہ فلاں پیغمبر یا ولی ہمارے تمام باتوں کو دور و نزدیک سے سن لیتے ہیں۔ یا ہمارے کاموں کو ہر جگہ سے دیکھ لیتے ہیں۔ سب شرک ہے!

(۴) شرک فی الحکم یعنی خدا تعالیٰ کی طرح کسی اور کو حاکم سمجھنا اور اس کے حکم کو خدا کے حکم کی طرح ماننا۔ مثلاً پیر صاحب سے حکم دیا کہ بیہ وظیفہ نماز عصر سے پہلے پڑھا کہ تو اس حکم کی تعمیل اس طرح ضروری سمجھے کہ وظیفہ پورا کر دینے کی وجہ سے عصر کا وقت گزروں ہو جائے

کی پروانہ کرے۔ یہ بھی شرک ہے !

(۵) شرک فی العبادت یعنی خدا تعالیٰ کی طرح کسی دوسرے کو عبادت کا مستحق سمجھنا۔ مثلاً کسی قبر یا پیر کو سجدہ کرنا یا کسی کے لئے رکوع کرنا یا کسی پیر پیغمبر دلی امام کے نام کا روزہ رکھنا یا کسی کی نذر اور منت ماننی یا کسی قبر یا گھر کا خانہ کعبہ کی طرح طواف کرنا وغیرہ یہ سب شرک فی العبادۃ ہے !

س۔ ان باتوں کے علاوہ اور بھی افعال شرکیہ ہیں یا نہیں ؟
 راج۔ ہاں بہت سے کام ایسے ہیں کہ ان میں شرک کی لگا دھڑ ہے۔ ان تمام کاموں سے پرہیز کرنا لازم ہے وہ کام یہ ہیں نجومیوں سے عیب کی خبریں پوچھنا۔ پنڈت کو ہاتھ دکھانا کسی سے فال کھلوانا چیچک یا کسی اور بیماری کی چھوٹ کرنا اور یہ سمجھنا کہ ایک کی بیماری دوسرے کو لگ جاتی ہے تعزیہ بنانا۔ علم چڑھانا۔ قبروں پر چڑھاوا، چڑھانا۔ نذر و نیاز گزارنا۔ خدا تعالیٰ کے سوا کسی کے نام کی قسم کھانا تصور بنانا یا تصویروں کی تعظیم کرنا کسی پیر یا ولی کو حاجت روا شکل کش کہہ کر پکارنا کسی پیر کے نام کی سر پر چوٹی رکھنا۔ یا محرم میں اٹھانوں کے نام کا فقیر بننا۔ قبروں پر میلہ لگانا وغیرہ۔

بدعت کا بیان !

س۔ کیا کفر اور شرک کے بعد کوئی گناہ بڑا ہے ؟


ج۔ کفر اور شرک کے بعد بدعت بڑا گناہ ہے۔

بدعت ان چیزوں کو کہتے ہیں جن کی اصل شریعت سے ثابت نہ ہو یعنی قرآن مجید اور حدیث شریف میں اس کا ثبوت نہ ملے اور رسول اللہ صلی اللہ علیہ وسلم اور صحابہ کرام اور تابعین اور تبع تابعین کے زمانہ میں اس کا وجود نہ ہو اور اسے دین کا کام سمجھ کر کیا یا چھوڑا جائے۔

بدعت بہت بری چیز ہے۔ حضور رسول مقبول صلعم نے بدعت کو مردود فرمایا ہے اور جو شخص بدعت نکالے اس کو دین کا ڈھانے والا بتایا ہے اور فرمایا ہے کہ ہر بدعت گمراہی ہے اور ہر گمراہی دوزخ میں لے جانے والی ہے۔

س۔ بدعت کے کچھ کام بتاؤ؟

ج۔ لوگوں نے ہزاروں بدعتیں نکالی ہیں چند بدعتیں یہ ہیں
 سچتہ قبریں بنانا۔ قبروں پر گنبد بنانا۔ دھوم دھام سے عرس کرنا۔
 قبروں پر چراغ جلانا۔ قبروں پر چادریں اور غلاف ڈالنا۔ میت کے مکان پر کھانے کے لئے جمع ہونا۔ شادی میں سہرا باندھنا۔ بدھتی پہنانا اور ہر جائز یا مستحب کام میں ایسی شیطانی اپنی طرف سے لگانا
 جن کا شریعت سے ثبوت نہ ہو بدعت ہے۔



باقی گناہوں کا بیان !

س۔ کفر و شرک اور بدعت کے علاوہ اور کیا کیا باتیں گناہ کی ہیں؟
 ج۔ کفر و شرک اور بدعت کے علاوہ بھی بہت سے گناہ ہیں جیسے
 جھوٹ بولنا۔ نماز نہ پڑھنا روزہ نہ رکھنا نہ کوٹہ نہ دینا یا وجود مال اور
 طاقت ہونے کے حج نہ کرنا۔ شراب پینا۔ چوری کرنا۔ زنا کرنا غیبت
 کرنا۔ جھوٹی گواہی دینا۔ کسی کو ناحق مارنا ستا نا چلی کھانا دھوکہ دینا۔ مال
 باپ استاد کی نافرمانی کرنا اپنے گھروں اور کمروں میں تصویریں لگانا۔
 امانت میں خیانت کرنا۔ لوگوں کو حقیر اور ذلیل سمجھنا۔ جو اکیلے۔ گالی
 دینا۔ ناچ دیکھنا۔ سود لینا اور دینا۔ دائرہ منڈانا۔ ٹخنوں سے نیچا
 پانچامہ پہننا۔ فضول خرچی کرنا۔ کھیل تماشوں ناٹکوں۔ ٹیٹروں میں
 جانا اور ان کے علاوہ اور بھی بہت سے گناہ ہیں جو بڑی کتابوں میں
 تم پڑھو گے !

س۔ گناہ کرنے والا آدمی مسلمان رہتا ہے یا نہیں؟
 ج۔ جو کوئی ایسا گناہ کرے جس میں کفر یا شرک پایا جاتا ہو وہ مسلمان
 نہیں رہتا بلکہ کافر اور مشرک ہو جاتا ہے اور جو کوئی بدعت کا کام کرے
 تو وہ مسلمان تو رہتا ہے لیکن اس کا اسلام اور ایمان بہت ناقص ہو جاتا ہے
 ایسے شخص کو متنبہ اور بدعتی کہتے ہیں اور جو کوئی کفر و شرک اور بدعت
 کے علاوہ کوئی کبیرہ گناہ کرے وہ بھی مسلمان تو ہے لیکن ناقص مسلمان

ہے اسے فارسی کہتے ہیں !

س۔ اگر کسی سے کوئی گناہ ہو جائے تو خدا اسے بخشنے کی کیا صورت پس
ج۔ توبہ کر لینے سے خدا تعالیٰ گناہ معاف فرمادیتا ہے توبہ اسے
کہتے ہیں کہ اپنے گناہ پر شرمندہ اور پشیمان ہو اور خدا کے سامنے رو
کر گڑگڑا کر توبہ کرے کہ اے اللہ میرا گناہ معاف کر دے اور دل میں غم
کرے کہ اب کبھی گناہ نہ کروں گا۔ یاد رکھو کہ صرف زبان سے توبہ توبہ
کہہ لینا اصلی توبہ نہیں سمجھتا !

س۔ کیا توبہ کر لینے سے ہر قسم کے گناہ معاف ہو سکتے ہیں ؟

ج۔ جو گناہ ایسے ہیں کہ کسی بندے کے ان میں تعلق نہیں ہر صورت
خدا تعالیٰ کا حق ہے کہ وہ نافرمانی کرنے کی وجہ سے سزا دے ایسے
تمام گناہ توبہ سے معاف ہو سکتے ہیں۔ یہاں تا کہ کسی کفر اور شرک کا
گناہ بھی سچی توبہ سے معاف ہو جاتا ہے۔ لیکن جو گناہ ایسے ہیں کہ ان
میں کسی بندے کا تعلق ہو مثلاً کسی یتیم کا مال کھا لیا یا کسی پر شہادت ...
لگائی یا ظلم کیا ایسے گناہوں کو حقوق العباد کہتے ہیں یہ صرف توبہ سے
معاف نہیں ہوتے بلکہ انکی معافی کے لئے ضرورتی ہو کہ پہلے اس شخص
کا حق ادا کر دیا اس سے معاف کرنا اس کے بعد خدا کے حضور نہیں توبہ
کر و جب معافی کی امید ہو سکتی ہے !

س۔ توبہ کس وقت قبول ہوتی ہے ؟

ج۔ جب انسان مرنے لگے اور عذاب کا فرشتہ اس کے سامنے

آجائیں اور خلق میں دم آجائے اس وقت کی توبہ مقبول نہیں اور اس حالت سے پہلے پہلے ہر وقت کی توبہ مقبول ہے !
 س۔ اگر گنہ گار آدمی بغیر توبہ کے مر جائے تو جنت میں جائیگا یا نہیں؟
 ج۔ ہاں سوائے کافر اور مشرک کے باقی تمام گنہ گار اپنے گناہوں کی سزا پا کر جنت میں جائیں گے اور یہ بھی ممکن ہے کہ خدا تعالیٰ کفر و شرک کے علاوہ باقی گناہوں کو بغیر سزا دے کسی کی شفاعت سے یا بغیر شفاعت بخش دے !
 س۔ میت کو دنیا کے عزیز۔ قریب۔ رشتہ دار۔ دوست وغیرہ بھی کچھ فائدہ پہنچا سکتے ہیں یا نہیں؟

ج۔ ہاں میت کو عبادت بدنی اور مالی کا ثواب پہنچا سکتا ہے یعنی زندہ لوگوں کوئی نیک کام کرے۔ مثلاً قرآن شریف یا درود شریف پڑھے یا خدا کی راہ میں صدقہ خیرات دیں کسی بھوکے کو کھانا کھلا دیں تو ان کا مولیٰ ثواب خدا کی طرف سے انہیں ملیگا۔ لیکن خدا تعالیٰ نے اپنی رحمت سے انسا بھی اختیار دیا ہے کہ اگر یہ کام کرنے والے اپنا ثواب کسی میت کو پہنچا دیا جائے تو خدا تعالیٰ اس میت کو وہ ثواب پہنچا دیتا ہے ! اس ثواب پہنچانے کیلئے کسی خاص چیز یا خاص وقت یا خاص صورت کی اپنی طرف سے تخصیص نہ کرنی چاہیے۔ بلکہ جو چیز جو وقت میسر ہو اسے خدا کی واسطے کسی مستحق کو دیکر اس کا ثواب بخش دیا جائے رسم کی پابندی یا دکھاوے اور نام اور شہرت کے لئے بڑی بڑی دعویٰں نہ کرنا یا اپنی طاقت سے زیادہ قرض ادا کرنا۔ رسم پوری کرنا بہت برا ہے ۔

تعلیم الاسلام کا دوسرا شعبہ

معروف باب

تعلیم الارکان یا اسلامی اعمال

بِسْمِ اللّٰهِ الرَّحْمٰنِ الرَّحِیْمِ

قرآن کے چند احکام کا بیان

س۔ اگر فجر اور مغرب اور عشاء کی نماز اکیلے پڑھے تو جہر کرنا آواز سے پڑھنا واجب ہے یا نہیں؟

ج۔ واجب تو نہیں مگر آواز سے پڑھنا افضل ہے!

س۔ اگر یہ نمازیں قضا پڑھے تو کیا حکم ہے؟

ج۔ قضا میں امام کو جہر سے ہی پڑھنا چاہیے اور مفرد کو اختیار ہے چاہے آواز سے پڑھے چاہے آہستہ سے!

س۔ فرض نمازوں میں کتنی کتنی قرات مسنون ہے؟

ج۔ حالت سفر میں تو اختیار ہے کہ سورہ فاتحہ کے بعد جو سورت چاہے

پڑھے البتہ اقامت دینی گھر پہنچنے کی حالت میں قرات کی خاص مقدار مسنون ہے

س۔ حالت اقامت کی قرأت مسنونہ کیا ہے؟

ج۔ حالت اقامت میں نماز فجر اور نماز ظہر میں طویل مفصل پڑھنا اور نماز عصر اور نماز عشاء میں اوسط مفصل پڑھنا۔

اور نماز مغرب میں قصار مفصل پڑھنا مسنون ہے اس میں

س۔ طویل مفصل اور اوسط مفصل اور قصار مفصل کسے کہتے ہیں۔

ج۔ قرآن مجید کے چھیسیوں پارہ کی سورہ حجرات سے سورہ بروج تک کی سورتوں کو طویل مفصل کہتے ہیں!

اور سورہ طارق سے سورہ لم یکن تک کی سورتوں کو اوسط مفصل

کہتے ہیں اور سورہ اذ از لزلت سے الناس یعنی آخر قرآن مجید تک کی سورتوں کو قصار مفصل کہتے ہیں؟

س۔ یہ قرأت مسنونہ امام کے لئے ہے یا منفرد کے لئے؟

ج۔ امام اور منفرد دونوں کے لئے یہ قرأت مسنون ہے!

س۔ اگر حالت اقامت میں کسی ضرورت سے قرأت مسنونہ چھوڑ دے تو کیا حکم ہے؟

ج۔ جائز ہے!

س۔ کیا کسی نماز میں کوئی خاص سورت اس طرح بھی مقرر ہے کہ

اس کے سوا دوسری سورت جائز نہ ہو؟

ج۔ کسی نماز کے لئے کوئی سورت اس طرح مقرر نہیں شریعت نے

آسانی کے لئے ہر جگہ سورتیں مجید پڑھنے کی اجازت دی ہے پس اپنی

طرف سے مقرر کر لینا شریعت کے خلاف ہے !

س۔ فجر کی سنتوں میں قرأتِ مسنونہ کیا ہے ؟
ج۔ اکثر حضور رسول کریم صلی اللہ علیہ وسلم کی سنتوں کی پہلی رکعت میں
قُلْ يَا أَيُّهَا الْكَافِرُونَ اور دوسری رکعت میں قُلْ هُوَ اللَّهُ
أَحَدٌ پڑھتے تھے۔

س۔ نماز وتر کی سنتوں قرأت کیلئے ؟

ج۔ پہلی رکعت میں سُبْحَانَكَ اللَّهُمَّ رَبَّكَ الدَّاعِي اور دوسری
رکعت میں قُلْ يَا أَيُّهَا الْكَافِرُونَ اور تیسری میں قُلْ هُوَ اللَّهُ أَحَدٌ
پڑھنا حضور کے ثابت ہے !

جماعت اور امامت کا بیان

س۔ امامت سے کیا مراد ہے ؟

ج۔ امامت کے معنی سردار ہونا۔ نماز میں جو شخص ساری جماعت
کا سردار ہو اور سب مقتدی اس کی تابعداری کریں اسے امام کہتے ہیں !

س۔ جماعت سے کیا معنی ہیں ؟

ج۔ جماعت مل کر نماز پڑھتے ہوئے کہتے ہیں جس میں ایک امام
ہوتا ہے اور سب مقتدی ہوتے ہیں !

س۔ جماعت فرض ہے یا واجب یا سنت ؟

ج۔ جماعت سنتِ مؤکدہ ہے اس کی بہت تاکید بھی بعض علماء تو

اسے فرعون اور بعض واجب بھی کہتے ہیں اور اس میں شک نہیں کہ جماعت میں بہت فائدے ہیں !
 س۔ جماعت سے نماز پڑھنے میں کیا کیا فائدے ہیں ؟
 ج۔ ایک نماز پر تائیس نمازوں کا ثواب ملتا۔ پانچوں وقت مسلمانوں کا آپس میں ملنا اس کی وجہ سے آپس میں اتفاق اور محبت پیدا ہونا۔ دوسروں کو دیکھ کر عبادت کا شوق اور رغبت پیدا ہونا۔ نماز میں دل لگنا۔ جماعت میں بزرگ اور نیک لوگوں کی برکت سے گناہگاروں کی نماز کا بھی قبول ہو جانا۔ ناواقفوں کو واقف لوگوں سے مسائل پر چھتے ہیں آسانی ہو نا حاجتمندوں اور غریبوں کا حال معلوم ہوتا رہنا ایک خاص عبادت یعنی نماز کی شان ظاہر ہونا ان کے سوا اور بھی بہت سے فائدے ہیں !

س۔ کن لوگوں کو جماعت میں نہ آنے کی اجازت ہے ؟
 ج۔ عورتیں نابالغ بچے بیمار۔ بیمار کی خدمت کرنے والے لوگ لنگر ڈالے اپنا حج کئے ہوئے پاؤں والے بہت بوڑھے۔ اندھے ان سب کے ذمے جماعت میں حاضر ہونا لازم نہیں !

س۔ وہ کیا عذر ہیں جن سے اچھے خاصے آدمی کو جماعت میں نہ آنا جائز ہو جاتا ہے !

ج۔ سخت بارش۔ راستہ میں زیادہ کیڑا۔ سخت جاڑا رات میں نہ سوجھا۔ سفر مثلاً ریل یا جہاز کی روانگی کا وقت قریب آ جانا۔ پانخانہ پیشاب

کی حاجت ہونا کھانے کا اس حال میں کہ بھوک زیادہ لگی ہو سامنے آجانا۔ ان عذروں سے جماعت کی حاضری کی تاکید جاتی رہتی ہو اس میں۔ مگر نمازوں میں جماعت سنت مؤکدہ یا واجب ہے؟
 ج۔ تمام نمازوں میں جماعت سے نماز پڑھنا سنت مؤکدہ ہے نماز تراویح کی جماعت سنت کفایہ ہو رمضان شریف میں نماز وتر کی جماعت مستحب ہے۔

س۔ کم سے کم کتنے آدمیوں کی جماعت ہوتی ہے؟
 ج۔ کم سے کم دو آدمی جماعت کے لئے کافی ہیں۔ ایک مقتدی ہو اور ایک امام مگر اس حالت میں مقتدی امام کے دائیں طرف کھڑا ہو اور جب دو مقتدی ہوں تو امام کو آگے بڑھ کر کھڑا ہونا چاہیے!
 س۔ جماعت میں لوگوں کو کس طرح کھڑا ہونا چاہیے؟

ج۔ ال کمر اور صفیں سیدھی کر کے کھڑے ہوں درمیان میں خالی جگہ نہ چھوڑیں بچوں کو پیچھے کھڑا کرین۔ بڑے آدمیوں کی صفوں میں بچوں کو کھڑا کرنا مکروہ ہے۔ غور توں کی صف بچوں کے بعد ہوتی چاہیے!

س۔ اگر امام کی نماز فاسد ہو جائے تو مقتدیوں کی نماز صحیح ہو جائیگی یا نہیں؟

ج۔ جب امام کی نماز فاسد ہو جائے تو مقتدیوں کی نماز بھی فاسد ہو جائے گی مقتدیوں کو بھی اپنی نماز کا دہرا ضروری ہوگا۔

س۔ امامت کا مستحق کون شخص ہے۔

ج۔ اول عالم یعنی وہ شخص جو مسائل نماز سے اچھی طرح واقف ہو۔ بشرطیکہ اس کے اعمال بھی اچھے ہوں اس کے بعد جو قرآن اچھا پڑھتا ہو اس کے بعد جو زیادہ متقی پرستگار ہو۔ اس کے بعد جو زیادہ عمر والا ہو اس کے بعد جو خوش خلق ہو اور شرافت ذاتی رکھتا ہو اس کے بعد جو زیادہ خالص اور صاحب وقار ہو اس کے بعد جو بنی شرافت رکھتا ہو!

س۔ اگر مسجد کا امام معین ہو اور جماعت کے وقت اس سے افضل کوئی شخص آجائے تو امامت کا زیادہ مستحق کون ہے؟

ج۔ امام معین اس اجنبی آنے والے سے زیادہ مستحق ہے اگرچہ یہ اجنبی شخص امام معین سے زیادہ افضل ہو۔

س۔ کن لوگوں کے پیچھے نماز مکروہ ہے؟

ج۔ بدعتی اور فاسق اور جاہل غلام اور جاہل گنہگار اور احتیاط نہ کرنے والے اندھے اور ولد الزنا یعنی حرامی کے پیچھے نماز مکروہ ہے!

لیکن اگر غلام اور گاؤں کا رہنے والا شخص عالم ہو اور اندھا اور حیاط رکھتا ہو اور عالم ہو یا قرآن مجید اچھا پڑھتا ہو اور ولد الزنا عالم اور نیکیت ہو اور ان سے افضل کوئی اور شخص موجود نہ ہو تو ان کی امامت بلا کر جائز ہے!

س۔ کن لوگوں کے پیچھے نماز بالکل نہیں ہوتی؟

ج۔ دیوانے اور لاشہ والے اور کافر یا شرک کے پیچھے تو کسی شخص

کی نماز صحیح نہیں ہوتی۔ اور نابالغ کے پیچھے بالغوں کی اور عورت کے پیچھے مردوں کی نماز صحیح نہیں ہوتی اور جس نے باقاعدہ وضو یا غسل کیا ہے اس کی نماز معذور کے پیچھے نہیں ہوتی اور جو پورا ستر ڈھانچے ہوئے ہے اس کی نماز ایسے شخص کے پیچھے جس کا ستر کھلا ہو اس سے صحیح نہیں ہوتی۔

اور جو رکوع سجدہ کرتا ہے اس کی نماز رکوع سجدے کو اشارے سے ادا کرنے والے کے پیچھے نہیں ہوتی اور فرض پڑھنے والے کی نماز نفل پڑھنے والے کے پیچھے نہیں ہوتی اسی طرح ایک فرض (مثلاً ظہر) پڑھنے والے کی نماز دوسرا فرض (مثلاً عصر) پڑھنے والے کے پیچھے نہیں ہوتی !

س۔ نابالغ لڑکے کے پیچھے تراویح جائز ہے یا نہیں ؟
ج۔ تراویح بھی نابالغ کے پیچھے جائز نہیں۔ ہاں جب لڑکا پندرہ سال کا ہو جائے تو اگرچہ اور کوئی علامت بلوغ کی ظاہر نہ ہو اس کے پیچھے تراویح اور فرض نماز جائز ہے

مفسدات نماز کا بیان

س۔ مفسدات نماز کس کو کہتے ہیں ؟
ج۔ مفسدات نماز ان چیزوں کو کہتے ہیں جن سے نماز فاسد ہو جاتی ہے یعنی ٹوٹ جاتی ہے اور اسے لوٹانا ضروری ہو جاتا ہے۔

س۔ منسذات نماز کیا کیا ہیں؟

رج۔ (۱) نماز میں کلام کرنا چاہے قصداً ہو یا بھول کر تھوڑا ہو یا بہت
 ہر صورت میں نماز ٹوٹ جاتی ہے (۲) سلام کرنا یعنی کسی شخص کو سلام
 کرنے کے قصد سے سلام یا تسلیم یا اسلام علیکم یا اسی جیسا کوئی لفظ کہنا
 (۳) سلام کا جواب دینا یا چھیننے والے کو یہ حکم اللہ یا نماز سے باہر وہ
 کسی شخص کی دعا پر آمین کہنا (۴) کسی بری چیز پر اِنَّا لِلّٰہِ وَاِنَّا اِلَیْہِ
 رَاجِعُونَ پڑھنا یا کسی اچھی خبر پر اَنِّمْدُ لِلّٰہِ کہنا یا کسی عجیب خبر پر
 سُبْحَانَ اللّٰہِ کہنا (۵) در دیارِ حج کی وجہ سے آہ یا اودہ یا اف کرنا (۶)
 اپنے امام کے سوا کسی دوسرے کو قلمہ دینا یعنی قرائت بتانا (۷) قرآن
 شریف دیکھ کر پڑھنا (۸) قرآن مجید پڑھنے میں کوئی سخت غلطی کرنا۔
 (۹) عمل کثیر کرنا یعنی کوئی ایسا کام کرنا جس سے دیکھنے والے یہ سمجھیں
 کہ یہ شخص نماز نہیں پڑھ رہا ہے (۱۰) کھانا پینا قصداً ہو یا بھولے سے
 (۱۱) دو صفوں کی مقدار کے برابر چلنا (۱۲) قبلے کی طرف سے بلا عذر
 سینہ پھیر لینا (۱۳) ناپاک جگہ پر سجدہ کرنا (۱۴) ستر کھل جانے کی حالت
 میں ایک رکن کی مقدار پھیرنا (۱۵) دعائیں ایسی چیز مانگنا جو آدمیوں
 کے مانگی جاتی ہے مثلاً یا اللہ مجھے آج سو روپے دیوے (۱۶) درد
 یا مصیبت کی وجہ سے اس طرح رونا کہ آواز میں حروف ظاہر نہ جائیں
 (۱۷) بالغ آدمی کا نماز میں قہقہہ مار کر یا آواز سے ہنسا (۱۸) امام سے
 آگے بڑھ جانا وغیرہ۔

مکروہات نماز کا بیان !

س۔ نماز میں کتنی چیزیں مکروہ ہیں ؟
 ج۔ (۱) سدل یعنی کپڑے کو لٹکانا۔ مثلاً چادر سر پر ڈال کر اس کے دونوں کنارے لٹکا دینا۔ یا اچکن یا چونہ بغیر اس کے کہ آستینوں میں ہاتھ ڈالے جائیں کندھوں پر ڈال لینا (۲) کپڑوں کو مٹی سے بچانے کے لئے ہاتھ سے روکنا یا سمیٹنا (۳) اپنے کپڑوں یا بدن سے کھیلنا (۴) معمولی کپڑوں میں جھنیں پہن کر جمع میں جانا پسند نہیں کیا جانا نماز پڑھنا (۵) منہ میں روپیہ یا پیسہ یا اور کوئی ایسی چیز رکھ کر نماز پڑھنا۔ جس کی وجہ سے قرائت کہ سننے سے مجبور نہ رہے اور اگر قرائت کو مجبور ہی ہو جائے تو بالکل نماز نہ ہوگی (۶) سستی اور بے پروائی کی وجہ سے بنگے سر نماز پڑھنا (۷) پاخانہ یا پیشاب کی حاجت ہو تب بھی کی حالت میں نماز پڑھنا (۸) بالوں کو سر پر تاجہ کہہ کے چٹا باندھنا (۹)۔۔۔۔۔
 کنکریوں کو مٹانا لیکن اگر سجدہ کہ نامشکل ہو تو ایک مرتبہ مٹانے میں مضائقہ نہیں (۱۰) انگلیاں چٹھانا یا ایک ہاتھ کی انگلیاں دوسرے ہاتھ کی انگلیوں میں ڈالنا (۱۱) گھریا کو کھ یا کوٹھے پر ہاتھ رکھنا (۱۲) قبلے کی طرف سے منہ پھیر کر یا صرف نگاہ سے ادھر ادھر دیکھنا (۱۳) کتے کی طرح بیٹھنا یعنی رائیں کھڑی کر کے بیٹھنا اور رائوں کو پریش سے اور گھٹنوں کو سینے سے ملا لینا اور ہاتھوں کو زمین پر رکھ لینا (۱۴) سجدے

میں دونوں کلائیوں کو زمین پر بچھا لینا مرد کے لئے مکروہ ہے (۱۵) کسی ایسے آدمی کی طرف نماز پڑھنا جو نمازی کی طرف منہ کے ہوئے بیٹھا ہو (۱۶) ہاتھ یا سر کے اشارے سے سلام کا جواب دینا (۱۷) بلا عذر چار زانو آلتی پالتی مار کر، بیٹھنا (۱۸) قصد اجائی لینا۔ یاروک سکنے کی حالت میں شروکنا (۱۹) آنکھوں کو بند کرنا۔ لیکن اگر نماز میں دل لگنے کے لئے بند کرے تو مکروہ نہیں (۲۰) امام کا مہراب کے اندر کھڑا ہونا۔ لیکن اگر قدم مہراب سے باہر ہوں تو مکروہ نہیں (۲۱) اکیلے امام کا ایک ہاتھ اوجھی جگہ پر کھڑا ہونا اور اگر اس کے ساتھ کچھ مقتدری بھی ہوں تو مکروہ نہیں (۲۲) ایسی صف کے پیچھے اکیلے کھڑا ہونا جس میں جگہ خالی ہو (۲۳) کسی جاندار کی تصویر والے کپڑے پہن کر نماز پڑھنا (۲۴) ایسی جگہ نماز پڑھنا کہ نمازی کے سر کے اوپر یا اس کے سامنے یاد آ رہی باتیں طرف یا سجدے کی جگہ تصویر ہو (۲۵) آیتیں یا سورتیں یا تہجیں انگلیوں پر شمار کرنا (۲۶) چادر یا کوئی اور کپڑا اس طرح لپیٹ کر نماز پڑھنا کہ جلدی سے ہاتھ نہ نکل سکیں (۲۷) نماز میں انگریزی یا کسی سنی آواز (۲۸) عمامہ کے پتے پر سجدہ کرنا (۲۹) سنت کے خلاف نماز میں کوئی کام کرنا۔

نماز وتر کا بیان

س۔ نماز وتر واجب ہے یا سنت ؟

ج۔ نماز وتر واجب ہے اس کے پڑھنے کی تاکید فرض نمازوں کے بعد ہے اور چھوٹ جائے تو قصداً پڑھنا واجب ہے اور بلا عذر قصداً چھوڑنا ہٹا

گناہ ہے۔

س۔ نماز وتر کی کتنی رکعتیں ہیں؟

ج۔ نماز وتر کی تین رکعتیں ہیں دو رکعتیں پڑھ کر قعدہ کیا جاتا ہے اور التحیات پڑھ کر کھڑے ہو جاتے ہیں۔ پھر ایک رکعت پڑھ کر قعدہ کرتے ہیں اور التحیات درود شریف دعا پڑھ کر سلام پھیرتے ہیں۔

س۔ وتر کی نماز میں دوسری نمازوں سے کیا فرق ہے؟

ج۔ اس کی تیسری رکعت میں دعائے قنوت پڑھی جاتی ہے جس کی ترکیب یہ ہے کہ تیسری رکعت میں سورہ فاتحہ اور سورت سے فارغ ہو کر اللہ اکبر کہتا ہوا ہاتھ کانوں تک اٹھائے اور پھر ہاتھ باندھ کر دعائے قنوت پڑھے پھر رکوع میں جہائے اور باقی نماز معمول کے موافق پوری کرے۔
س۔ دعائے قنوت زور سے پڑھنی چاہئے؟

ج۔ امام ہو یا مسند و سب کو دعائے قنوت آہستہ پڑھنی چاہئے!

س۔ دعائے قنوت یاد نہ ہو تو کیا کرے؟

ج۔ کوئی اور دعا مثلاً رَبَّنَا اٰتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ۔ پڑھ لینی چاہیے!

س۔ اگر مقتدی نے پوری دعائے قنوت نہیں پڑھی تھی کہ امام نے رکوع کر دیا۔ تو مقتدی کیا کرے؟

ج۔ دعائے قنوت چھوڑ دے اور رکوع میں چلا جائے!

سنت اور نفل نمازوں کا بیان

س۔ کتنی نمازیں سنت مؤکدہ ہیں؟

ج۔ دو رکعتیں نماز فجر کے فرضوں سے پہلے اور چار رکعتیں (ایک سلام سے) نماز ظہر اور نماز جمعہ کے فرضوں سے پہلے اور دو رکعتیں نماز ظہر کے فرضوں کے بعد اور چار رکعتیں (ایک سلام سے) نماز جمعہ کے بعد اور دو رکعتیں مغرب کے فرضوں کے بعد اور دو رکعتیں عشاء کے فرضوں کے بعد اور رمضان شریف میں نماز تراویح کی بیس رکعتیں سنت مؤکدہ ہیں۔

س۔ کتنی نمازیں سنت غیر مؤکدہ ہیں؟

ج۔ نماز عصر سے پہلے چار رکعتیں اور عشا کی سنت مؤکدہ کے بعد دو رکعتیں اور مغرب کی سنت مؤکدہ کے بعد چھ رکعتیں اور جمعہ کے بعد کی سنت مؤکدہ کے بعد دو رکعتیں اور تحیۃ الوضو کی دو رکعتیں تحیۃ المسجد کی دو رکعتیں نماز چاشت کی چار یا آٹھ رکعتیں۔ نماز وتر کے بعد دو رکعتیں نماز ہجرت کی چار یا چھ یا آٹھ رکعتیں۔ صلوٰۃ التبیح۔ نماز استسحار۔ نماز توبہ نماز حاجت وغیرہ یا یہ تمام نمازیں سنت غیر مؤکدہ ہیں!

س۔ سنتیں مسجد میں پڑھنی بہتر ہیں یا گھر میں؟

ج۔ تمام سنتیں اور نفل نمازیں گھر میں پڑھنی بہتر ہیں سوائے چند سنتوں اور نفلوں کے کہ ان کو مسجد میں پڑھنا افضل ہے۔ جیسے نماز

تراویح۔ تحیۃ المسجد۔ سورج گرہن کی نماز وغیرہ !

س۔ نفل نماز کس کس وقت پڑھنا مکروہ ہے ؟

ج۔ صبح صادق ہونے کے بعد فجر کی دو رکعت سنتوں کے علاوہ فرضوں سے پہلے نفل نماز مکروہ ہے ۔

فجر کے فرضوں کے بعد آفتاب نکلنے سے پہلے پہلے نفل نماز مکروہ ہے ۔

عصر کے فرضوں کے بعد آفتاب کے متغیر ہونے سے پہلے پہلے نفل نماز مکروہ

ہے۔ لیکن ان تینوں وقتوں میں فرض نماز کی قضا اور واجب نماز کی قضا

اور نماز جنازہ اور سجدہ تلاوت بلاکراہت جائز ہے !

اور آفتاب نکلنا شروع ہونے سے ایک نیزہ بلند ہونے تک اور ٹھیک

دوپہر کے وقت !

اور آفتاب متغیر ہو جانے سے غروب ہونے تک ہر نماز مکروہ ہے ۔

ہاں اگر اسی دن کی عصر کی نماز نہ پڑھ سنی ہو تو اسے آفتاب متغیر ہونے

اور غروب ہونے کی حالت میں بھی پڑھ لینا جائز ہے !

اسی طرح خطبہ کے وقت سنت اور نفل نماز مکروہ ہے !

س۔ آفتاب کے متغیر ہونے سے کیا مراد ہے ؟

ج۔ جب آفتاب سرخ ٹکیہ کی طرح ہو جائے اور اس پر نظر پھیرنے

لگے تو سمجھو کہ آفتاب متغیر ہو گیا !

نماز تراویح کا بیان

س۔ نماز تراویح سنت ہے یا نفل؟

راج۔ نماز تراویح مردوں اور عورتوں دونوں کے لئے سنت مکتدہ ہے اور جماعت سے پڑھنا سنت کفایہ ہے۔ یعنی اگر محلے کی مسجد میں نماز تراویح جماعت سے پڑھی جائے اور کوئی شخص گھر میں اکیلا پڑھ لے تو گنہ گار نہ ہوگا لیکن اگر تمام محلے والے جماعت سے نہ پڑھیں تو سب گنہ گار ہوں گے۔

س۔ نماز تراویح کا وقت کیا ہے؟

راج۔ نماز تراویح کا وقت نماز عشاء کے بعد سے فجر تک ہے۔ نماز وتر سے پہلے بھی اور اس کے بعد بھی تراویح کا وقت ہے یعنی اگر کسی شخص کی تراویح کی کچھ رکعتیں رہ گئی ہوں اور ابام وتر پڑھنے لگے تو یہ شخص امام کے ساتھ وتر میں شریک ہو جائے اور وتر کے بعد اپنی تراویح کی چھٹی ہوئی رکعتیں پوری کرے تو جائز ہے۔

س۔ نماز تراویح کی کتنی رکعتیں ہیں ان کی تعداد اور کیفیت بیان کرو؟

راج۔ بیس رکعتیں دس سلاموں کے ساتھ مسنون ہیں یعنی دو دو رکعتوں کی۔ نیت کرے اور ہر تہجدیکہ (یعنی چار رکعتوں) کے بعد تہجدی دیہ آرام کر لینا مستحب ہے۔

س۔ خوشی اور آرام لینے کے لئے بیٹھیں تو خاموش رہیں یا کچھ پڑھیں؟

راج۔ اختیار ہے چاہے خاموش رہیں یا قرآن مجید (آہستہ آہستہ) پڑھیں یا تسبیح پڑھ لیں یا اکیلے اکیلے نماز نفل پڑھ لیں!

س۔ نماز تراویح میں قرآن مجید ختم کرنا کیسا ہے؟

راج۔ پورے چھینے میں ایک مرتبہ قرآن مجید ختم کرنا سنت ہے اور دوسرے مرتبہ ختم کرنا افضل ہے اور تین مرتبہ ختم کرنا اس سے زیادہ افضل ہے۔ لیکن دوسرے

اور تین مرتبہ ختم کرنے کی تفصیلت اس وقت ہر کہ مقتدیوں کو دشواری نہ ہو۔ ہاں ایک مرتبہ ختم کرنے میں لوگوں کی سستی کا لحاظ نہ کیا جائے !
س۔ نماز تراویح بیٹھ کر پڑھنا کیسا ہے ؟

ج۔ کھڑے ہوئے کی طاقت ہوتے ہوئے بیٹھ کر تراویح پڑھنا مکروہ ہے
س۔ بعض لوگ رکعت کے شروع سے شریک نہیں ہوتے جب امام رکوع میں جانے لگتا ہے تو شریک ہو جاتے ہیں یہ کیسا ہے ؟

ج۔ مکروہ ہے شروع رکعت سے شریک ہونا چاہیے !
س۔ اگر کسی شخص کو فرض کی نماز جماعت سے نہیں ملی تو اسے فرض تنہا پڑھ کر تراویح کی جماعت میں شریک ہونا جائز ہے یا نہیں ؟

ج۔ جائز ہے !

نمازوں کو قضا پڑھنے کا بیان

س۔ ادا اور قضا کے کہتے ہیں ؟

ج۔ ادا اسے کہتے ہیں کہ کسی عبادت کو اس کے مقررہ وقت پر کیا گیا جائے اور قضا اسے کہتے ہیں کہ کسی فرض یا واجب کو اس کے مقررہ وقت گزر جانے کے بعد کیا جائے !

مثلاً ظہر کی نماز کے وقت میں پڑھ لی تو ادا کہلائے گی اور ظہر کا وقت نکل جانے کے بعد پڑھی تو قضا سمجھی جائے گی ؟
س۔ قضا کن نمازوں کی واجب ہوتی ہے ؟

ج۔ تمام فرض نمازوں کی قصاص فرض اور واجب کی محض واجب ہے اور بعض سنتوں کی قصاص سنت ہے!

س۔ کسی فرض یا واجب کو وقت پر ادا نہ کرنا اور قصاص کہ دینا کیسا ہے؟
ج۔ قصداً اور بلا عذر کسی فرض یا واجب یا سنت مؤکدہ کو اس کے وقت پر ادا نہ کرنا گناہ ہے۔ فرض اور واجب کو وقت پر ادا نہ کرنے کا گناہ بہت بڑا ہے۔ اس کے بعد سنت کا!

ہاں اگر بلا قصص قضا ہو جائے مثلاً نماز پڑھنا بھول گیا یا نماز کے وقت آنکھ نہ کھلی سوتا رہ گیا تو گناہ نہیں!

س۔ فرض یا واجب نماز قضا ہو جائے تو کس وقت پڑھنی چاہیے؟
ج۔ جس وقت یاد آ جائے یا جا سکے فوراً پڑھ لے۔ دیکھ کر گناہ ہے۔ ہاں اگر وقت مکروہ میں یاد آ جائے یا جا سکے تو وقت مکروہ نکل جانے کے بعد پڑھے۔
س۔ قضا نماز کی نیت کس طرح کرنی چاہیے؟

ج۔ قضا نماز کی نیت اس طرح کرنی چاہیے کہ میں فلاں دن کی فجر یا ظہر کی نماز قضا پڑھتا ہوں۔ صرف یہ نیت کر لینا کہ فجر یا ظہر کی قضا پڑھتا ہوں کافی نہیں ہے!

س۔ اگر کسی کے ذمہ بہت سی نمازیں قضا ہوں اور اسے دن یا دن ہوں مثلاً اس نے چیلنے دو چیلنے بالکل نماز نہیں پڑھی اور اسے یہ تو معلوم ہے کہ میرے اوپر

بحر کی مثلاً تیس نمازیں اور اسی قدر ظہر وغیرہ کی نمازیں ہیں۔ لیکن اسے یہ نیت یاد نہیں کہ کس پہلے کی نمازیں چھوٹی تھیں تو نیت کس طرح کرے؟

ج۔ ایسی صورت میں جب کسی نماز مثلاً فجر کی قضا کرے تو اس طرح نیت

کرے۔ کہ میرے ذمے جس قدر فجر کی نماز یہاں باقی ہیں ان میں سے پہلی فجر کی نماز پڑھنا ہوں یا ان میں سے آخری فجر کی نماز پڑھنا ہوں اسی طرح جو نماز فضا کرے اس کی نیت اسی طریقے سے کرنی چاہیے !

س۔ فضا نماز مسجد میں پڑھنا بہتر ہے یا گھر میں ؟

ج۔ اگر اکیلے آدمی کی نماز فضا ہو تو گھر میں پڑھنا بہتر ہے اور مسجد میں بھی پڑھ لے تو مضائقہ نہیں۔ لیکن کسی سے یہ ذکر نہ کرے کہ میرے نے یہ نماز فضا پڑھی ہے کیونکہ اپنی فضا نمازوں کا دوسروں سے ذکر کرنا مکروہ ہے !

س۔ وہ سنتیں کونسی ہیں جن کا فضا کرنا سنت ہے ؟

ج۔ فجر کی سنتیں اگر مع فرض کے فضا ہو جائیں تو زوال سے پہلے انکو بھی مع فرضوں کے فضا پڑھ لینا چاہیے اور زوال کے بعد پڑھے تو صرف فرض کی فضا کر اور اگر صرف سنتیں چھوڑ گئیں تو سنتوں کی فضا نہیں۔ طلوع آفتاب سے پہلے پڑھ لینا تو مکروہ ہی اور آفتاب نکلنے کے بعد پڑھنا مکروہ تو نہیں مگر سنتیں نہ ہوں گی نفل ہو جائیں گے !

س۔ ظہر کی چار سنتیں اگر فرض سے پہلے نہ پڑھی گئیں تو ان کا کیا حکم ہے ؟

ج۔ ظہر اور جمعہ کی سنتیں اگر فرض سے پہلے نہیں پڑھیں تو فرض کے بعد پڑھ لے اور فرض کے بعد دو سنتوں سے پہلے یا ان کے بعد دونوں طرح پڑھنے کی گنجائش ہے۔ بہتر یہ ہے کہ دو سنتوں کے بعد پڑھے !

مَدْرَسَةُ مَسِيحِيَّةِ لَاحِقِ الْكَلِمَاتِ

س۔ درک کسے کہتے ہیں؟

ج۔ جس کو امام کے ساتھ پوری نماز ملی ہو یعنی پہلی رکعت سے شریک ہوا ہو آخر تک ساتھ رہا ہو اسے درک کہتے ہیں!

س۔ مہبوق کسے کہتے ہیں؟

ج۔ مہبوق اس شخص کو کہتے ہیں کہ جب کو امام کیساتھ شروع سے ایک یا کئی رکعتیں ملی ہوں

س۔ لاحق کسے کہتے ہیں؟

ج۔ لاحق اس شخص کو کہتے ہیں جسکی امام کیساتھ شریک ہو نیچے بعد ایک یا کئی رکعتیں جالی رہی ہوں جیسے ایک شخص امام کیساتھ شریک ہوا لیکن قعدہ میں بیٹھ سونگیا اور اتنی دیر سوتا رہا کہ امام نے ایک یا دو رکعتیں اور پڑھ لیں!

س۔ مہبوق اپنی چھوٹی ہوئی نماز کس وقت اور کس طرح پوری کرے؟

ج۔ امام کے ساتھ آخر نماز تک شریک رہے۔ جب امام سلام پھیرے تو مہبوق اس کے ساتھ سلام نہ پھیرے بلکہ کھڑا ہو جائے اور چھوٹی ہوئی رکعتوں کو اس طرح ادا کرے کہ گویا اس نے ابھی نماز شروع کی ہے۔ مثلاً جب تہارہ صرف ایک رکعت چھوٹی ہو تو امام کے سلام کے بعد اسے اس طرح پڑھو کہ پہلے ثنا اور استود باللہ اور بسم اللہ پڑھ کر سورۃ فاتحہ پڑھو پھر کوئی اور سورۃ تلاؤ پھر قاعدہ کے موافق رکعت پوری کر کے قعدہ کو اور سلام پھیرو۔ یہ طریقہ ہر نماز کی چھوٹی ہوئی رکعت پوری کرنے کا ہے۔

اور جب مختاری ظہر یا عصر یا عشا یا فجر کی دو رکعتیں رہ گئی ہوں تو پہلی رکعت میں ثنا اور قعدہ اور تسمیہ کے بعد فاتحہ اور سورت اور دوسری رکعت میں فاتحہ اور

سورت پڑھ کر رکوع سجدے کر کے قعدہ کرو اور سلام پھیرو اور اگر ظہر یا عصر یا عشاء کی صرف ایک رکعت امام کے ساتھ ٹی تو اپنی تین رکعتیں اسی طرح پور کر دو کہ پہلی رکعت فاتحہ اور سورت کے ساتھ پڑھ کر قعدہ کرو اور پھر ایک رکعت فاتحہ اور سورت کے ساتھ پڑھو۔ پھر ایک رکعت میں صرف فاتحہ پڑھ کر رکعت پوری کرو۔ اور سلام پھیرو اور اگر مغرب کی ایک رکعت امام کے ساتھ ٹی ہو تو ایک رکعت فاتحہ اور سورت کے ساتھ پڑھ کر قعدہ کرو پھر دوسری رکعت بھی فاتحہ اور سورت کے ساتھ پڑھ کر قعدہ کرو اور سلام پھیرو۔ غرض جب نماز کی صرف ایک رکعت امام کے ساتھ ٹی ہو تو اپنی نماز میں ایک رکعت کے بعد قعدہ کرنا چاہئے خواہ کسی وقت کی نماز ہو !

س۔ اگر مسبوق امام کے سلام پھیرے ہی اکھڑا ہو گیا اور امام نے سجدہ سہو کیا تو مسبوق کیا کرے ؟

ج۔ اٹھ آئے اور امام کیساتھ سجدہ سہو میں شریک ہو جائے !
 س۔ اگر مسبوق نے پھلے سے امام کیساتھ خود بھی سلام پھیر دیا تو کیا حکم ہے ؟
 ج۔ اگر امام کے سلام سے پہلے یا ٹھیک اس کے ساتھ ساتھ سلام پھیرا تو مسبوق کے ذمہ سجدہ سہو نہیں ہے اور نماز پوری کرنے اور اگر امام کے سلام کے بعد اس نے سلام پھیرا تو اپنی نماز کے آخر میں سجدہ سہو کرنا واجب ہے !

س۔ ملاحق اپنی چھوٹی ہوئی نماز کس وقت اور کس طرح پوری کرے ؟
 ج۔ ملاحق کی جو رکعت کسی عذر مثلاً سو جانے کی وجہ سے رہ گئی ہو تو جس وقت وہ جاگے پہلے اپنی چھوٹی ہوئی نماز امام کا ساتھ چھوڑ کر پڑھ لے اور اس طرح

پڑھے جیسے امام کے ساتھ پڑھتا ہے یعنی قرأت نہ کرنے اور جب چھوٹی ہوئی نماز پوری کرے تو امام کے ساتھ ہو کر باقی نماز پوری کرے اور امام فارغ ہو چکا ہے تو باقی نماز بھی اس طرح پوری کرے جیسے امام کے پیچھے پڑھتا ہے اس حالت میں اگر اسے کوئی سہو ہو جائے تو سجدہ سہو بھی نہ کرے کیونکہ اس وقت بھی وہ مقتدی ہے اور مقتدی کے سہو پر سجدہ سہو نہیں آتا۔

سجدہ سہو کا بیان !

س۔ سجدہ سہو کسے کہتے ہیں ؟

ج۔ سہو کے معنی بھول جاسنے کے ہیں۔ بھولے سے کبھی کبھی نماز میں کسی زیادتی ہو کر نقصان آجاتا ہے بعضے نقصان ایسے ہیں کہ ان کو دفع کرنے کے لئے نماز کے آخری قعدہ میں دو سجدہ کئے جاتے ہیں انکو سجدہ سہو کہتے ہیں۔

س۔ سجدہ سہو کس طرح کیا جاتا ہے ؟

ج۔ قعدہ اخیرہ میں شہد پڑھنے کے بعد ایک طرف سلام پھیر کر تکبیر کہے اور سجدہ کر کے سجدہ میں تین بارہ تنبیج پڑھے پھر تکبیر کہتا ہوا سر اٹھائے اور دوبارہ سجدہ کر کے پھر تکبیر کہتا ہوا سر اٹھائے اور تیسرے سجدہ میں تین بارہ التحیات اور درود شریف اور دعا پڑھ کر دونوں طرف سلام پھیرے۔

س۔ اگر سجدہ سہو کے سلام سے پہلے التحیات کے بعد درود اور دعا بھی پڑھ لے تو کیسا ہے ؟

ج۔ بعض علمائے اے اختیار کیا ہے کہ سجدہ سہو سے پہلے ہی تشہد اور درود اور دعا پڑھے اور سجدہ سہو کے بعد بھی تینوں چیزیں پڑھے۔ اس لئے پڑھ لینا بہتر ہے۔ لیکن نہ پڑھنے میں بھی نقصان نہیں! س۔ سجدہ سہو صرف فرض نمازوں میں واجب ہے یا تمام نمازوں میں؟ ج۔ تمام نمازوں میں سجدہ سہو کا حکم کیا ہے! س۔ اگر ایک طرف بھی سلام نہ پھیرا اور سجدہ سہو کر لیا تو کیا حکم ہے؟ ج۔ ایسا کرنا مکروہ تنزیہی ہے!

س۔ اگر دونوں سلاموں کے بعد سجدہ سہو کیا تو کیا حکم ہے؟ ج۔ ایک روایت کے موافق جواز ہے مگر قوی بات یہ ہے کہ ایک ہی طرف سلام پھیرے اگر دونوں طرف سلام پھیر دیا تو سجدہ سہو نہ کرے بلکہ نماز کو دہرائے!

س۔ سجدہ سہو کن چیزوں سے واجب ہوتا ہے؟ ج۔ کسی واجب کے جھوٹ جانے سے یا واجب میں تاخیر ہو جانے سے یا کسی فرض میں تاخیر ہو جانے سے یا کسی فرض کو مقدم کر دینے سے یا کسی فرض کو مکمل کر دینے سے مثلاً درود کو رک کرے یا کسی واجب کی کمینیت بدل دینے سے سجدہ سہو واجب ہوتا ہے!

س۔ یہ باتیں جن کو بھول کر کہنے سے سجدہ سہو واجب ہوتا ہے۔ اگر قصداً کی جائیں تو کیا حکم ہے؟ ج۔ قصداً کہنے سے سجدہ سہو سے نقصان دفع نہیں ہوتا بلکہ نماز کو

ہونا واجب ہوتا ہے !

س۔ اگر ایک نماز میں کئی باتیں ایسی ہو جائیں جن میں سے ہر ایک پر سجدہ
سہو واجب ہوتا ہے تو کتنے سجدے کرے ؟

ج۔ صرف ایک مرتبہ دو سجدہ سہو کر لینا کافی ہے !

س۔ قرأت میں کیا کیا تغیرات ہو جانے سے سجدہ سہو واجب ہوتا ہے ؟

ج۔ (۱) فرض نماز کی پہلی رکعت یا دوسری رکعت یا ان دونوں میں اور

واجب یا سنت یا نفل نمازوں کی کسی ایک یا زیادہ رکعتوں میں سورہ فاتحہ

چھوٹ جانے سے (۲) انہیں تمام رکعات میں پوری سورہ فاتحہ یا اس کے

زیادہ حصے کو مکرر پڑھ جانے سے (۳) سورہ فاتحہ سے پہلے سورہ پڑھ

لینے سے (۴) فرض نماز کی تیسری اور چوتھی رکعتوں کے سوا ہر نماز کی (فرض

ہو یا واجب یا سنت یا نفل) کسی رکعت میں سورت چھوٹ جانے

سے سجدہ سہو واجب ہوتا ہے ۔

بشرطیکہ یہ تمام باتیں بھولے سے ہوئی ہوں !

س۔ اگر بھولے سے تعدیل ارکان نہ کرے تو سجدہ سہو واجب

ہوگا یا نہیں ؟

ج۔ سجدہ سہو واجب ہوگا !

س۔ اگر قعدہ اولیٰ بھول جائے تو کیا حکم ہے ؟

ج۔ اگر بھولے سے اٹھنے لگے تو جب تک بیٹھنے کے قریب ہو بیٹھ جائے

اور سجدہ سہو نہ کرے اور اگر کھڑے ہوتے کے قریب ہو جائے تو قعدہ

کو چھوڑ دے اور کھڑا ہو جائے۔ آخر میں سجدہ سہو کرے نماز ہو جائے گی !

س۔ اور کن کن باتوں سے سجدہ سہو واجب ہوتا ہے ؟
 ج۔ (۱) رکوع مکرر یعنی دوبارہ کر لینے سے (۲) تین سجدے کر لینے سے (۳) قعدہ اولیٰ یا قعدہ اخیرہ میں تشہد چھوٹ جانے سے (۴) قعدہ اولیٰ میں تشہد کے بعد درود بقدر اللہ صلی علیٰ محمد پڑھنے سے یا اتنی دیر خاموش بیٹھے رہنے سے (۵) جہری نمازوں میں امام کے آہستہ پڑھنے سے (۶) ستری نمازوں میں امام کے جہر کرنے سے سجدہ سہو واجب ہوتا ہے بشرطیکہ یہ تمام باتیں بھولے سے ہوئی ہوں !
 س۔ اگر امام کے پیچھے مقتدی سے کچھ سہو ہو جائے تو کیا کرے ؟
 ج۔ مقتدی کے ذمے اپنے سہو سے سجدہ سہو واجب نہیں ہوتا !
 س۔ مسبق کو اپنی باقی نماز پوری کرنے میں سہو ہو تو کیا کرے ؟
 ج۔ اس صورت میں اپنی نماز کے آخری قعدہ میں سجدہ سہو کرنا اس پر واجب ہے !

سجدہ تلاوت کا بیان

س۔ سجدہ تلاوت کسے کہتے ہیں ؟
 ج۔ تلاوت کے معنی پڑھنے کے ہیں۔ قرآن شریف میں چند مقام ایسے ہیں جن کے پڑھنے یا کسی کو پڑھتے ہوئے سننے سے سجدہ کرنا واجب ہے۔

ہو جاتا ہے اسے سجدہ تلاوت کہتے ہیں !

س۔ وہ کتنے مقام ہیں جن کو پڑھنے یا سننے سے سجدہ کرنا پڑتا ہو؟
 ر۔ تمام قرآن مجید میں چودہ مقام ہیں جن کو چودہ سجدے بھی کہتے ہیں
 س۔ اگر نماز کے باہر سجدے کی آیت پڑھے تو کس وقت اور کس طرح
 سجدہ کرے؟

ر۔ بہتر تو یہی ہے کہ جس وقت سجدے کی آیت پڑھی ہو اسی وقت سجدہ
 کر لے لیکن اگر اس وقت نہ کیا جب بھی کوئی گناہ نہیں۔ ہاں زیادہ
 تاخیر کرنا مکروہ ہے !

اور نماز سے باہر سجدہ کرنے کا بہتر طریقہ یہ ہے کہ کھڑے ہو کر تکبیر
 کہتا ہوا سجدہ کرے اور پھر تکبیر کہتا ہوا اٹھ کھڑا ہو۔ لیکن اگر بیٹھے ہی ہو
 سجدہ میں گیا اور سجدہ سے اٹھ کر بیٹھ گیا۔ جب بھی سجدہ ادا ہو گیا !
 س۔ سجدہ تلاوت کرنے کے لئے کیا شرائط ہیں؟

ر۔ جو شرائط نماز کی ہیں وہی سجدہ تلاوت کی ہیں۔ یعنی بدن اور کپڑے
 اور جگہ کا پاک ہونا۔ متردّدھکنا۔ قبلے کی طرف منہ کرنا۔ سجدہ تلاوت کی
 نیت کرنا !

س۔ سجدہ تلاوت کتن چیزوں سے فاسد ہو جاتا ہے؟

ر۔ جن چیزوں سے نماز فاسد ہوتی ہے انہیں سے سجدہ تلاوت بھی
 فاسد ہو جاتا ہے !

س۔ اگر سجدہ کی آیت دو یا زیادہ مرتبہ پڑھی تو کیا حکم ہے؟

ج۔ اگر سجدے کی کوئی خاص آیت ایک مجلس میں دو یا زیادہ مرتبہ پڑھے
یا سنے تو ایک ہی سجدہ واجب ہوتا ہے !

س۔ ایک مجلس میں سجدے کی دو آیتیں پڑھیں یا ایک آیت
دو مجلسوں میں پڑھی تو کیا حکم ہے ؟

ج۔ ایک مجلس میں جتنی مختلف سجدوں کی آیتیں پڑھیں یا ایک آیت
جتنی مجلسوں میں کمر پڑھی ہے اتنے سجدے واجب ہوں گے !

س۔ اگر کوئی شخص قرآن شریف کی تلاوت کرتے وقت آگے پیچھے
سے پڑھ لے اور صرف آیت سجدہ چھوڑ دے تو کیا ہے ؟

ج۔ ایسا کرنا مکروہ ہے !

س۔ اگر تلاوت کرنے والا اسی جگہ تلاوت کر رہا ہے کہ وہاں اور لوگ
بھی بیٹھے ہیں تو وہ سجدے کی آیت آہستہ پڑھ لے کہ اور لوگ نہ

سُنیں تو کیا ہے ؟

ج۔ جائز ہے۔ بلکہ بہتر یہی ہے کہ آہستہ پڑھے !

بیمار کی نماز کا بیان

س۔ بیمار کے لئے کس حالت میں بیٹھ کر نماز پڑھنا

ج۔ جب کہ بیمار میں بالکل کھڑے ہونے کی طاقت نہ ہو یا کھڑے ہونے

سے سخت تکلیف ہوتی ہو۔ یا مرض کے بڑھ جانے کا اندیشہ ہو یا سر میں

پکڑا کر گر جانے کا خوف ہو یا کھڑے ہونے کی طاقت تو ہے لیکن کوع

سجدہ نہیں کر سکتا تو ان سب صورتوں میں بیٹھ کر نماز پڑھنا جائز ہے
 پھر اگر رکوع سجدہ کر سکتا ہے تو رکوع سجدہ کے ساتھ اور نہیں کر سکتا تو
 رکوع سجدے کے اشاروں سے نماز پڑھ لے رکوع اور سجدے
 کے اشارے سر جھکا کر کرے اور رکوع کے اشارے سے سجدے
 کے اشارے میں سر کو زیادہ جھکائے !
 اس مانگ کوئی شخص پورا قیام نہیں کر سکتا لیکن تھوڑی دیر کھڑا ہو سکتا
 ہے اس کا کیا حکم ہے ؟

ج۔ اس پر اتنی دیر کھڑا ہونا ضروری ہے !
 اس مانگ میں بیٹھ کر بھی نماز پڑھنے کی طاقت نہ ہو تو کیا کرے ؟
 ج۔ لیٹے لیٹے نماز پڑھ لے۔ لیٹ کر نماز پڑھنے کی صورت یہ ہے
 کہ چپٹ لیٹے اور پاؤں قبلے کی طرف کرے لیکن پھیلانا نہیں چاہیے
 گھٹنے کھڑے رکھے اور سر کے نیچے تکیہ وغیرہ رکھ کر ذرا اونچا کر لے
 اور رکوع سجدے کے جیسے سر جھکا کر اشارے سے نماز پڑھے یہ صورت
 وفاقِ افضل ہے اور جائز یہ بھی ہے کہ شمال کی جانب سر کر کے داہنی کروٹ پر
 یا جنوب کی جانب سر کر کے بائیں کروٹ پر لیٹے اور اشارے سے نماز
 پڑھے ان دونوں صورتوں میں سے داہنی کروٹ پر لیٹنا افضل ہے !
 اس مانگ کو بیمار میں سر سے اشارہ کرنے کی بھی طاقت نہ ہو تو کیا حکم ہے ؟
 ج۔ جب سر سے اشارہ نہ ہو تو سر کے تو نماز مؤخر کرے۔ پھر اگر ایک
 دن سے زیادہ اس کی یہ حالت رہی تو چھوٹی ہوئی نمازوں کی

قضا بھی اس کے ذمے نہیں ہاں اگر ایک رات دن یا اس سے کم میں اسے سر سے اشارہ کرنے کی بھی طاقت آگئی تو چھوٹی ہوئی نمازوں کی رچ پانچ نمازیں یا اس سے کم ہوں گی، قضا اس کے ذمے لازم ہوگی۔

مسافر کی نماز کا بیان

سب کتنی دور کے سفر کا ارادہ کرنے سے آدمی مسافر ہوتا ہے؟
حج۔ شریعت میں مسافر اس کو کہتے ہیں جو اتنی دور جانے کا ارادہ کر کے نکلے جہاں تین دن میں پہنچ سکے۔ تین دن میں پہنچنے سے یہ غرض نہیں کہ سارا دن چل کر تین دن میں پہنچے۔ بلکہ ہر روز صبح سے زوال تک اچلنا معتبر ہے اور چال سے درمیانی درجہ کی چال اور دن سے چھوٹے سے چھوٹا دن مراد ہے!

س۔ درمیانی درجے کی چال سے کیا مراد ہے اور تین دن کی مسافت کتنے میل ہوتی ہے؟

ح۔ درمیانی درجے کی چال نے پیدل آدمی کی چال مراد ہے اور ٹھیک بات تو یہی ہے کہ تین منزل کی مسافت معتبر ہے لیکن آسانی کے لئے اڑتالیس میل کی مسافت تین منزل کے برابر سمجھ لی گئی ہے!

س۔ اگر کوئی شخص ریل یا گھوڑا گاڑی یا موٹر پر اتنی دور کا ارادہ کر کے

پہلے جہاں پیدل آدمی تین دن میں پہنچتے ہیں تو اس کا کیا حکم ہے؟
ج۔ یہ مسافر ہو گیا خواہ کتنی ہی جلد ہی پہنچ جائے!

س۔ مسافر کی نماز میں کیا فرق ہوتا ہے؟
ج۔ مسافر ظہر اور عصر اور عشا کی نماز میں بجائے چار رکعت کے دو رکعت پڑھتا ہے اور فجر مغرب اور وتر کی نماز میں اپنے حال پر رہتی ہیں ان میں کوئی فرق نہیں ہوتا!

س۔ چار رکعتوں والی نمازوں کی دو رکعتیں پڑھنے کو کیا کہتے ہیں؟
ج۔ اسے قصر کہتے ہیں!

س۔ مسافر کس وقت سے قصر شروع کرے؟
ج۔ جب اپنی بستی کی آبادی سے باہر نکل جائے اس وقت سے قصر کرنے لگے!

س۔ مسافر کب تک قصر کرے؟

ج۔ جب تک سفر کرتا رہے اور کسی شہر یا قصبے یا گاؤں میں پندرہ دن ٹھہرنے کی نیت نہ ہو۔ اس وقت تک نماز قصر کرتا رہے اور جب کسی جگہ پندرہ دن ٹھہرنے کی نیت کر لی تو نیت کرتے ہی پوری نماز پڑھنے لگے۔
س۔ اگر کسی جگہ دو چار دن ٹھہرنے کا ارادہ تھا۔ لیکن کام پورا نہ ہوا پھر دو چار دن کی نیت کر لی۔ پھر کام پورا نہ ہوا اور دو چار دن کی نیت کر لی اسی طرح پندرہ دن سے زیادہ گزر گئے تو کیا حکم ہے؟
ج۔ جب تک اسٹھ پندرہ دن کی نیت نہ کرے نماز قصر پڑھنا چاہیے۔

اور اسی حالت میں پندرہ دن سے زائد بھی گزر جائیں تو بھی کچھ مضائقہ نہیں !

س۔ اگر مسافر چار رکعتوں والی نماز پوری پڑھ لے تو کیا حکم ہے ؟
ج۔ اگر دوسری رکعت پر قعدہ کر لیا ہے تو آخر میں سجدہ سہو کر لینے سے نماز ہو جائے گی۔ لیکن قصد ایسا کرنے سے گنہ گار ہو گا اور بھولے سے ہو گیا تو گناہ بھی نہیں !

اور اس صورت میں دو رکعتیں فرض اور دو نفل ہو جائیں گی !
لیکن اگر دوسری رکعت پر قعدہ نہیں کیا تو نماز فرض نہ ہوگی چاروں نفل ہو جائیں گے فرض پھر دوبارہ پڑھے !

س۔ اگر مسافر کسی مقیم کے پیچھے نماز پڑھے تو کیا حکم ہے ؟
ج۔ امام مقیم کی اقتدا کرنے سے مقتدی مسافر کے ذمے بھی چاروں رکعتیں فرض ہو جاتی ہیں !

س۔ اگر امام مسافر ہو اور مقتدی مقیم ہو تو کیا حکم ہے ؟
ج۔ مسافر امام اپنی دو رکعتیں پوری کر کے سلام پھیر دے اور سلام پھیرنے کے بعد کہہ دے کہ تم اپنی نماز پوری کر لو۔ میں مسافر ہوں مقتدی بغیر سلام پھیرے کھڑے ہو جائیں اور اپنی اپنی دو رکعتیں پوری کر لیں۔ لیکن ان دونوں رکعتوں میں فاتحہ اور سورت نہ پڑھیں اور اگر کوئی سہو ہو جائے تو سجدہ سہو بھی نہ کریں !

س۔ چلتی ریل اور جہاز پر نماز جائز ہے یا نہیں ؟

ج چلتی ریل اور جہاز پر نماز جائز ہے اگر کھڑے ہو کر پڑھ سکے چکر کھائے۔ یا اگر نہ کھڑے ہو تو کھڑے ہو کر پڑھنا ضروری ہو اور کھڑے ہو کر نہ پڑھ سکے تو بیٹھ کر پڑھ لے اور اگر درمیان نماز میں ریل یا جہاز کے گھوم جانے سے نمازی کا منہ قبلے کی طرف نہ رہے تو فوراً قبلے کی طرف پھر جانا چاہیئے ورنہ نماز ہوگی!

جمعہ کی نماز کا بیان

س۔ جمعہ کی نماز فرض ہے یا واجب یا سنت؟
 ج۔ جمعہ کی نماز فرض ہے۔ بلکہ ظہر کی نماز سے اس کی تاکید زیادہ ہے۔
 جمعہ کے دن ظہر کی نماز نہیں ہے جمعہ کی نماز اس کے قائم مقام کر دی گئی ہے!

س۔ کیا جمعہ کی نماز ہر مسلمان پر فرض ہے؟
 ج۔ جمعہ کی نماز آزاد بالغ و سمجھ دار۔ تندرست بمقیم مردوں پر فرض ہے۔ پس نانا لہ پنجول اور غلاموں اور دیوانوں اور بیماروں اندھوں... و پابجوں اور اسی طرح کے عذر والوں اور مسافروں اور عورتوں پر جمعہ کی نماز فرض نہیں ہے!

س۔ اگر مسافر یا اندھے یا پابج یا عورتیں یا بیمار جمعہ کی نماز میں شریک ہو جائیں تو ان کی نماز درست ہو جائے گی یا نہیں؟
 ج۔ ہاں درست ہو جائے گی اور ظہر کی نماز ان کے ذمے سے قسط

ہو جائے گی !

س۔ نماز جمعہ صحیح ہونے کی کیا شرطیں ہیں ؟
 ج۔ جمعہ کی نماز صحیح ہونے کی کئی شرطیں ہیں۔ اول شہر یا شہر کے قائم مقام بڑے گاؤں یا قصبے میں ہونا۔ اسی طرح شہر کے آس پاس کی اسی آبادی کہ شہر کی ضرورتیں اس کے ساتھ متعلق ہوں۔ مثلاً شہر کے مردے وہاں دفن ہوتے ہوں۔ یا چھاؤنی ہو تو وہ بھی شہر کے حکم میں ہے۔

پھر ٹے گاؤں میں جمعہ درست نہیں !

دوسری شرط ظہر کا وقت ہونا !

تیسری شرط نماز سے پہلے خطبہ پڑھنا !

چوتھی شرط جماعت اور پانچویں شرط اذان عام ہے یہ پانچوں شرطیں پائی جائیں، جب جمعہ کی نماز صحیح ہوگی !

س۔ خطبہ پڑھنے کا مسنون طریقہ کیا ہے ؟

ج۔ نماز سے پہلے امام منبر پر بیٹھے اور اس کے سامنے نوؤں اذان کہے جب اذان ہو چکے تو امام نمازیوں کی طرف منہ کر کے کھڑا ہوا اور خطبہ پڑھا پہلا خطبہ پڑھ کر تھوڑی دیر بیٹھ جائے۔ پھر کھڑا ہو کر دوسرا خطبہ پڑھے جب دوسرا خطبہ ختم ہو تو امام منبر سے اتر کر محراب کے سامنے کھڑا ہو جائے اور نوؤں تکبیر کہے پھر حاضرین کھڑے ہو کر امام کے ساتھ نماز ادا کریں۔

س۔ خطبہ کی اذان کس جگہ ہونی چاہیے ؟

ج۔ خطیب کے سامنے ہونی چاہیے۔ چاہے منبر کے پاس ہو یا ایک دو۔

صوفوں کے بعد یا ساری صوفوں کے بعد مسجد میں ہو یا باہر ہر طرح جائز ہو۔
 س۔ خطبہ اردو زبان میں پڑھنا یا اردو کے شعر خطبے میں پڑھنا کیسا ہے؟
 ج۔ عربی زبان کے سوا ہر زبان میں خطبہ مکروہ ہے لیکن فرض خطبہ ادا
 ہو جاتا ہے۔ البتہ ثواب میں نقصان ہو جاتا ہے!

س۔ خطبہ ہوتے وقت کیا کیا کام ناجائز ہیں؟
 ج۔ باتیں کرنا۔ نماز سنت یا نفل شروع کرنا۔ کھانا۔ پینا۔ کسی بات کا
 جواب دینا۔ قرآن مجید وغیرہ پڑھنا۔ غرض جو کام کہ خطبہ سننے میں نقصان
 ڈالیں سب مکروہ ہیں اور جس وقت سے کہ امام خطبہ پڑھنے کے ارادے
 سے چلے اسی وقت سے یہ سب باتیں مکروہ ہیں!

س۔ نماز جمعہ کے لئے جماعت شرط ہونے سے کیا مراد ہے؟
 ج۔ جمعہ کی نماز میں امام کے سوا کم سے کم تین آدمی ہونے ضروری ہیں
 اگر تین آدمی نہ ہوں گے تو جمعہ کی نماز صحیح نہ ہوگی۔

س۔ اذن عام سے کیا مراد ہے؟
 ج۔ اذن کے معنی اجازت کے ہیں۔ اذن عام سے مطلب یہ ہے
 کہ سب کو اجازت ہو۔ جو چاہے آکر نماز میں شریک ہو سکے۔ ایسی جگہ
 جمعہ کی نماز صحیح نہیں ہوتی کہ وہاں خاص لوگ آسکتے ہوں اور ہر شخص
 کو آنے کی اجازت نہ ہو!

س۔ جمعہ کی فرض نماز کی کتنی رکعتیں ہیں؟
 ج۔ دو رکعتیں ہیں۔ چاہے شروع نماز سے شریک ہو چاہے ایک

رکعت یا اخیر قعدے میں شریک ہو دو رکعتیں ہی پوری کر لے !

نماز عیدین کا بیان

س۔ عید کے دن کیا کیا کام سنت یا مستحب ہیں ؟

ج۔ غسل اور مواک کرنا۔ اپنے لباس میں سے اچھا لباس پہننا خوشبو لگانا اور عید الفطر میں جانے سے پہلے کھجوریں یا کوئی میٹھی چیز کھانا اور صدقہ فطرا کر کے جانا۔ اور عید الاضحیٰ میں نماز کے بعد آ کر اپنی قربانی کا گوشت کھانا۔ عید گاہ میں عید کی نماز پڑھنا۔ پشیدل جانا۔ ایک راستہ سے جانا دوسرے سے واپس آنا۔ عید کی نماز سے پہلے گھر میں یا عید گاہ میں نفل نماز نہ پڑھنا اور عید کی نماز کے بعد عید گاہ میں نفل نہ پڑھنا۔

س۔ عید الفطر کو جاتے ہوئے راستہ میں تکبیر کہنا کیسا ہے ؟

ج۔ عید الفطر میں اگر آہستہ آہستہ تکبیر کہتا ہوا جائے تو مضائقہ نہیں اور عید الاضحیٰ میں زور سے تکبیر کہتے ہوئے جانا مستحب ہے !

س۔ عید کی نماز واجب ہے یا سنت ؟

ج۔ دونوں عیدوں کی نمازیں واجب ہیں اور جن لوگوں پر جمعہ کی نماز فرض ہے انہیں پر عید کی نماز واجب ہے اور جو شرطیں جمعہ کی نماز کی ہیں وہی عید کی نماز کی ہیں۔ مگر عیدین کی نماز کا خطبہ نہ تو فرض ہے اور نہ نماز سے پہلے ہے بلکہ نماز کے بعد خطبہ پڑھنا سنت ہے !

س۔ عیدین کی نمازوں کی کتنی رکعتیں ہیں اور کس ترکیب سے پڑھی

جاتی ہیں ؟

ج۔ دونوں عیدوں کی نماز دو دو رکعت ہے ان دونوں نمازوں کے لئے اذان اور تکبیر نہیں۔ پہلے نیت اس طرح کریں کہ میں عید الفطر یا عید الاضحیٰ کی واجب نماز منہ چھ زائد تکبیروں کے اس امام کے پیچھے پڑھتا ہوں پھر تکبیر تحریمہ کہہ کر ہاتھ باندھ لیں اور نماز پڑھیں پھر دونوں ہاتھ سر پہ لیں تاکہ اٹھا کر اللہ اکبر کہیں اور ہاتھ چھوڑ دیں پھر دوسری ہاتھ کاٹوں تاکہ اٹھا کر اللہ اکبر کہیں اور ہاتھ چھوڑ دیں پھر تیسری بار ہاتھ کاٹوں تاکہ اٹھا کر اللہ اکبر کہیں اور ہاتھ باندھ لیں۔ پھر امام تعوذ شریف سورۃ فاتحہ سورت پڑھ کر رکوع کرے دوسری رکعت کے لئے جب کھڑے ہوں تو امام پہلے قرات کرے قرات سے فارغ ہو کر کاٹوں تاکہ ہاتھ اٹھا کر تکبیر کہیں اور ہاتھ چھوڑ دیں۔ پھر کاٹوں تاکہ ہاتھ اٹھا کر دوسری تکبیر کہیں اور ہاتھ چھوڑ دیں۔ پھر کاٹوں تاکہ ہاتھ اٹھا کر تیسری تکبیر کہیں اور ہاتھ چھوڑ دیں پھر بغیر ہاتھ اٹھا کر چوتھی تکبیر کہہ کر رکعت میں جائیں اور...

قاعدے کے موافق نماز پوری کریں !

پھر امام کھڑے ہو کر خطبہ پڑھے اور تمام لوگ خاموش بیٹھ کر سنیں !
عیدین میں بھی دو خطبے ہیں اور دونوں کے درمیان میں بیٹھنا مسنون ہے۔
س۔ عید الاضحیٰ کے خاص احکام کیا ہیں ؟

ج۔ راستہ میں زور سے تکبیر کہتے ہوئے جانا نماز سے پہلے کچھ نہ کھانا
تکبیرات تشریق واجب ہونا !

س۔ تکبیرات تشریق سے کیا مراد ہے ؟

ج۔ ایام تشریق میں فرض نمازوں کے بعد تکبیریں کہی جاتی ہیں انہیں تکبیرات تشریق کہتے ہیں !

س۔ ایام تشریق کون کون سے ہیں ؟

ج۔ ایام تشریق تین دن کا نام ہے ماہ ذی الحجہ کی گیارہویں بارہویں تیرہویں تاریخوں کو ایام تشریق کہتے ہیں !

س۔ تکبیرات تشریق کب سے کب تک واجب ہیں ؟

ج۔ یوم عرفہ۔ یوم نحر اور تین دن ایام تشریق کے کل پانچ دن کہی جاتی ہیں !

یوم عرفہ ذی الحجہ کی نویں تاریخ کو اور یوم نحر دسویں تاریخ کو کہتے ہیں۔ نویں تاریخ کی نماز فجر کے بعد سے تکبیر شروع ہوتی ہے اور پھر ہر فرض نماز کے بعد تیرہویں تاریخ کی عصر تک تکبیر کہنا واجب ہے فرض کا سلام پھیرتے ہی آواز سے تکبیر کہنا چاہیے البتہ عورتیں آواز سے نہ کہیں اگر امام بھول جائے حبیب بھی مقتدی ضرور کہیں۔

س۔ تکبیر تشریق کیا ہے اور کتنی مرتبہ پڑھنی واجب ہے ؟

ج۔ تکبیر تشریق یہ ہے اَللّٰهُ اَكْبَرُ اَللّٰهُ اَكْبَرُ لَا اِلٰهَ اِلَّا اللّٰهُ وَاللّٰهُ اَكْبَرُ اَللّٰهُ اَكْبَرُ وَلِلّٰهِ الْحَمْدُ اور اسے ہر فرض نماز کے بعد ایک مرتبہ پڑھنا واجب ہے !

جنازے کی نماز کا بیان

س۔ میت کی نماز فرض ہے یا واجب یا سنت؟

ج۔ میت کی نماز فرض کفایہ ہے اگر ایک دو آدمی بھی پڑھ لیں تو سب کے ذمے ہے فرض ساقط ہو گیا اور کسی نے بھی نہیں پڑھی تو سب گنہ گار ہوں گے!

س۔ جنازے کی نماز کی کتنی شرطیں ہیں؟

ج۔ اول میت کا مسلمان ہونا۔ دوسرے میت کا پاک ہونا تیسرے اس کے کفن کا پاک ہونا چوتھے ستر کا ڈھکا ہوا ہونا۔ پانچویں میت کا نماز پڑھنے والے کے سامنے رکھا ہوا ہونا!

یہ شرطیں تو میت کے مطلق تھیں اور نماز پڑھنے والے کے لئے سوائے وقت کے باقی تمام وہی شرطیں ہیں جو نماز کی شرائط ہیں تم پڑھ چکے ہو!

س۔ نماز جنازہ کی پوری ترکیب کیا ہے؟

ج۔ اول نماز کے لئے صفت باندھ کر کھڑے ہو اگر آدمی زیادہ ہوں تو تین یا پانچ یا سات صفیں بنانا بہتر ہے جب صفیں درست ہو جائیں تو نماز جنازہ کی نیت اس طرح کرو کہ میں خدا کے لئے اس جنازے کی نماز اس امام کے پیچھے پڑھتا ہوں پھر امام زور سے اور مقتدی آہستہ سے تکبیر کہیں اور دونوں ہاتھ کانوں تک اٹھا کر ناک کے نیچے باندھ

لیں اور امام اور مقتدی سب آہستہ آہستہ تنہا پڑھیں تنہا میں تعالیٰ
جَدُّكَ کے بعد وَجَلَّ ثَنَا وَكَفَّ بِهٖ لَیْسَ تو بہتر ہے پھر امام زو
سے اور مقتدی آہستہ سے بغیر ہاتھ اٹھائے دوسری تکبیر کہیں اور دونوں
درو جو نماز کے قعدہ اخیرہ میں پڑھے جاتے ہیں امام اور مقتدی سب
آہستہ آہستہ پڑھیں پھر دوسری تکبیر کی طرح تیسری تکبیر کہیں اور اگر حجازہ
بالغ مرد یا عورت کا ہو تو امام اور مقتدی آہستہ آہستہ یہ عربی دعا
پڑھیں !

اللَّهُمَّ اغْفِرْ لِحَبِيبِنَا وَمَيِّتِنَا
وَشَهِيدِنَا وَغَائِبِنَا وَصَغِيرِنَا
وَكَبِيرِنَا وَذَكِّرِنَا وَارْتِنَانَا اللَّهُمَّ
مَنْ أَحْيَيْتَهُ مِنَّا فَأَحْيِهِ
عَلَى الْإِسْلَامِ وَمَنْ تَوَفَّيْتَهُ
مِنَّا فَتَوَفَّهُ عَلَى الْإِيمَانِ

اے اللہ ہمارے زندوں اور مردوں اور
حاضرین اور غائبوں اور چھوٹوں اور بڑوں
اور مردوں اور عورتوں کو بخش دے
اے خدا ہم میں سے جسے تو زندہ رکھے
اسے اسلام پر زندہ رکھ اور جسے وفات
دے اسے ایمان پر وفات دے۔

اور اگر حجازہ نابالغ لڑکے کا ہو تو یہ دعا پڑھیں۔

اللَّهُمَّ اجْعَلْ لَنَا فَرْطًا
وَأَحْمِلْ لَنَا أَجْرًا وَذُحْرًا
وَأَجْعَلْ لَنَا شَافِعًا
وَمُشَفَّعًا۔

اے اللہ اس بچہ کو ہماری نجات کے لئے
آگے جانے والا بنا اور اس کی حدائی
کی مصیبت کو ہمارے لئے اجر اور ذخیرہ
اور اس کے ہماری شفاعت کرینا والا اور شفاعت قبول کیا گیا

اور اگر حجازہ نابالغ لڑکی کا ہو تو اس پر بھی یہی دعا پڑھیں لیکن اتنا فرق

کر لیں کہ تینوں جگہ بجائے اجعلہ کے اجعلہا اور بجائے شافعاً
وَمُشَفَّعاً کے شافعۃً وَمُشَفَّعۃً پڑھیں یہ صرف لفظوں کا فرق ہے
یعنی وہی رہیں گے۔

اس کے بعد امام زور سے اور مقتدی آہستہ سے چوتھی تکبیر کہیں
اور پھر امام زور سے اور مقتدی آہستہ سے پہلے دہائی طرف پھر بائیں
طرف سلام پھیریں۔

س۔ نماز جنازہ سے فارغ ہو کر کیا کریں؟

ج۔ نماز سے فارغ ہوتے ہی جنازے کو اٹھا کر بے چلیں چلتے وقت
اگر کلمہ شریف وغیرہ پڑھیں تو دل میں پڑھیں آواز سے پڑھنا مکروہ ہے
میت کی پہلی منزل یعنی قبر اور حساب کتاب اور دنیا کی بے اعتباری کا
دھیان کریں اور دل میں میت کے لئے مغفرت اور آسانی کی دعا کرتے
رہیں پھر قبرستان میں پہنچ کر میت کو دفن کریں۔

اسلامی فرائض میں روزے کا بیان

س۔ روزہ کسے کہتے ہیں؟

ج۔ صبح صادق سے غروب آفتاب تک نیت کے ساتھ کھانے پینے
اور تنہائی خواہش پوری کرنے کو چھوڑ دینے کا نام روزہ ہے۔

روزے کو صوم اور صیام اور روزہ کھولنے کو افطار کہتے ہیں!

س۔ روزے کی کتنی قسمیں ہیں؟

ج۔ روزے کی آٹھ قسمیں ہیں !

(۱) فرض معین (۲) فرض غیر متعین (۳) واجب معین (۴) واجب غیر معین (۵) سنت (۶) نفل (۷) مکروہ (۸) حرام۔

س۔ فرض معین کون سے روزے ہیں ؟

ج۔ سال بھر میں ایک مہینہ یعنی رمضان شریف کے روزے فرض معین ہیں !

س۔ فرض غیر معین کون سے روزے ہیں ؟

ج۔ اگر کسی عذر کی وجہ سے یا بلا عذر رمضان شریف کے روزے چھوٹ جائیں تو ان کی قضا کے روزے فرض غیر معین ہیں !

س۔ واجب معین کون سے روزے ہیں ؟

ج۔ نذر معین یعنی کسی خاص دن یا خاص تاریخوں کے روزے رکھنے کی منت ماننے سے اس دن یا ان تاریخوں کے روزے واجب

ہو جاتے ہیں۔ جسے کسی نے منت مانی کہ اگر میں امتحان میں پاس ہو گیا تو خدا کے واسطے رجب کی پہلی تاریخ کا روزہ رکھوں گا۔

س۔ واجب غیر معین کون سے روزے ہیں ؟

ج۔ کفاروں کے روزے اور نذر غیر معین کے روزے واجب غیر معین ہیں۔ مثلاً کسی نے منت مانی کہ اگر میں اول نمبر پاس ہوا تو

خدا کے واسطے تین روزے رکھوں گا !

س۔ کون سے روزے سنت ہیں ؟

ج۔ روزوں میں سنت مؤکدہ کوئی روزہ نہیں۔ لیکن جن دنوں کے روزے حضور رسول کریم صلی اللہ علیہ وسلم سے رکھنے یا ان کی ترغیب دینی ثابت ہو انہیں سنت کہتے ہیں۔ جیسے عاشورے کے دو روزے یعنی محرم کی نویں اور دسویں تاریخ کے روزے (عاشوراء محرم کی دسویں تاریخ کا نام بھی) اور عرفة یعنی ذی الحجہ کی نویں تاریخ کا روزہ۔ اور ایام بھین یعنی ہر چھ روزے کی تیرھویں چودھویں پندرھویں تاریخوں کے روزے !

س۔ منتخب کون سے روزے ہیں ؟

ج۔ فرض اور واجب اور سنت روزوں کے بعد تمام روزے منتخب ہیں۔ لیکن بعض روزے ایسے ہیں کہ ان میں ثواب زیادہ ہے جیسے شوال میں چھ روزے۔ ماہ شعبان کی پندرھویں تاریخ کا روزہ جمعہ کے دن کا روزہ۔ پیر کے دن کا روزہ۔ جمعرات کے دن کا روزہ !

س۔ مکروہ کون سے روزے ہیں ؟

ج۔ صرف سینچر کے دن کا روزہ۔ صرف عاشورے یعنی دسویں تاریخ کا روزہ۔ نو روز کے دن کا روزہ۔ غارت کو بغیر اجازت خاوند کے نفلی روزہ رکھنا۔

س۔ کون سے روزے حرام ہیں ؟

ج۔ سال بھر میں پانچ روزے حرام ہیں۔ عید الفطر اور عید الاضحیٰ کے دو روزے اور ایام تشریق کے تین روزے۔ ایام تشریق ذی الحجہ کی گیارھویں۔ بارھویں۔ تیرھویں تاریخوں کا نام ہے ۔

رمضان شریف کے روزوں کا بیان

س۔ رمضان شریف کے روزوں کی کیا فضیلت ہے ؟

ج۔ رمضان شریف کے روزوں کا بہت بڑا ثواب ہے اور بہت سی فضیلتیں حدیث شریف میں آئی ہیں مثلاً حضور رسول کریم صلیم نے فرمایا ہے کہ جو شخص خاص اللہ تعالیٰ کی رضا مندی کے لئے رمضان شریف کے روزے رکھے تو اس کے پچھلے سب گناہ معاف ہو جائیں گے دوسری حدیث میں حضور صلیم نے فرمایا کہ روزہ دار کے منہ کی بھبھک اللہ تعالیٰ کے نزدیک مشک کی خوشبو سے بھی بہتر ہے۔ تیسری حدیث میں ہے کہ اللہ تعالیٰ فرماتا ہے کہ روزہ خاص میرے لئے ہے اور میں خود اس کی جزا دوں گا اسی طرح اور بھی بہت سی فضیلتیں حدیثوں میں آئی ہیں !

س۔ رمضان شریف کے روزے کن لوگوں پر فرض ہیں ؟

ج۔ ہر مسلمان باقل بال و عورت پر فرض ہیں ان کی فرضیت کا انکار کرنے والا کافر اور بلا عذر چھوڑنے والا سخت گنہگار اور فاسق ہے ! اگرچہ نابالغ پر نماز روزہ فرض نہیں لیکن عداوت ڈالنے کے لئے

بلوغ سے پہلے ہی روزہ رکھوئے اور نماز پڑھو اسے کا حکم ہے۔ حدیث شریف میں آیا ہے کہ جب بچہ سات برس کا ہو جائے تو نماز کا اسے حکم کرو اور جب دس برس کا ہو جائے تو اسے نماز کے لئے مارنا بھی چاہیئے اسی طرح جب روزہ رکھنے کی طاقت ہو جائے تو جتنے روزے رکھ سکتا ہو اتنے

روزے اس سے رکھوانے چاہئیں !

۱۔ وہ کون کون سے عذر ہیں جن سے روزہ نہ رکھنا جائز ہو جاتا ہے
 حج۔ سفر یعنی مسافر کو حالت سفر میں روزہ نہ رکھنا جائز ہے لیکن اگر
 سفر میں مشقت نہ ہو تو روزہ رکھنا افضل ہے (۲) مرض یعنی ایسی بیماری جس کا
 میں روزہ رکھنے کی طاقت نہ ہو یا بیماری بڑھ جانے کا اندیشہ ہو (۳) بہت
 بڑھا ہونا (۴) حاملہ ہونا جب کہ عورت کو یا حمل کو روزے سے نقصان
 پہنچنے کا گمان غالب ہو (۵) دودھ پلانا جب کہ دودھ پلانے والی
 کو یا بچے کو روزے سے نقصان پہنچتا ہو (۶) روزے سے اس قدر
 جھوک یا پیاس کا غلبہ ہو کہ جان نکل جانے کا اندیشہ ہو جائے (۷) حیض
 و نفاس کی حالتوں میں روزہ رکھنا جائز نہیں !

چاند دیکھنے اور گواہی کا بیان

س۔ رمضان شریف کا چاند دیکھنے کا کیا حکم ہے ؟

ج۔ شعبان کی انیسویں تاریخ کو رمضان شریف کا چاند دیکھنا یعنی
 دیکھنے کی کوشش کرنا اور مطلع پر ڈھونڈھنا واجب ہے اور جب کہ
 انیسویں تاریخ کو شعبان کا چاند دیکھنا مستحب ہے تاکہ شعبان کی انیسویں
 تاریخ کا حساب ٹھیک معلوم رہے اگر شعبان کی انیسویں تاریخ کو رمضان
 شریف کا چاند دیکھ لینا جائے تو صبح کو روزہ رکھو اور چاند نظر نہ آئے تو اگر
 مطلع صاف تھا تو صبح کو روزہ نہ رکھو اور اگر مطلع پر اب یا غبار تھا تو صبح کو

دس گیارہ بجے تک کچھ کھانا پینا نہیں چاہیے اگر اس وقت تک کہیں سے چاند دیکھنے جانے کی خبر معتبر طریقے سے آجائے تو روزے کی نیت کر لو اور نہیں تو اب کھاؤ پیو۔ لیکن اتنی شعبان کو چاند نہ ہونے کی صورت میں صبح کے روزے کی اس طرح نیت کرنا کہ چاند ہو گیا ہو گا تو رمضان کا روزہ نہیں تو نفل کا ہو جائے گا۔ مکروہ ہے!

س۔ رمضان شریف کے چاند کے لئے معتبر شہادت کیا ہے؟
ج۔ اگر مطلع صاف نہ ہو مثلاً ابر یا غبار وغیرہ ہو تو رمضان شریف کے چاند کے لئے ایک دیندار پر ہیزگار سپہ آدمی کی گواہی معتبر ہے چاہے مرد ہو یا عورت آزاد ہو یا غلام اسی طرح جس شخص کا فاسق ہونا ظاہر نہیں اور ظاہر نہیں دیندار پر ہیزگار معلوم ہوتا ہو اس کی گواہی بھی معتبر ہے!
س۔ عید کے چاند کے لئے معتبر شہادت کیا ہے؟

ج۔ مطلع صاف نہ ہونے کی صورت میں عید الفطر اور عید الاضحیٰ کے چاند کے لئے دو پر ہیزگار سپہ مردوں یا اسی طرح کے ایک مرد اور دو عورتوں کی گواہی شرط ہے!

س۔ اگر مطلع صاف ہو تو پھر کتنے آدمیوں کی شہادت معتبر ہوگی؟
ج۔ اگر مطلع صاف ہو تو رمضان شریف اور دونوں عیدوں کے چاند کے لئے کم از کم اتنے آدمیوں کی گواہی ضروری ہے کہ اتنے آدمیوں کے جھوٹ بولنے اور بناوٹی بات کہنے کا دل کو یقین نہ ہو سکے بلکہ ان کی گواہی سے دل کو چاند دیکھے جانے کا گمان غالب ہو جائے!

س۔ اگر کسی دور کے شہر سے چاند دیکھنے کی خبر آئے تو معتبر ہوگی یا نہیں؟
 ج۔ چاہے کتنی ہی دور سے خبر آئے معتبر ہے۔ مثلاً برہما والوں نے
 چاند نہیں دیکھا اور کسی مبہمی کے شخص نے ان کے سامنے چاند دیکھنے
 کی گواہی دی تو ان پر ایک روزہ کی قضا لازم ہوگی۔ ہاں یہ شرط ہے
 کہ خبر ایسے طریقے سے آئے جس کا شریعت میں اعتبار ہے تار کی خبر

معتبر نہیں! اگر کسی شخص نے رمضان کا چاند دیکھا اور اس کی گواہی قبول نہیں
 کی گئی اور اس کے علاوہ اور کسی نے چاند نہیں دیکھا نہ روزے رکھے
 گئے تو اس شخص پر روزہ فرض ہے یا نہیں؟

ج۔ ہاں اس پر روزہ رکھنا واجب ہے اور اگر اس کے حساب سے
 بیس روزے پورے ہو جائیں اور عید کا چاند نہ دیکھا جائے تو
 یہ شخص اور لوگوں کے ساتھ اکتیسویں روزہ بھی رکھے!

نیت کا بیان!

س۔ کیا روزے کے لئے نیت کرنا ضروری ہے؟
 ج۔ ہاں روزے کے لئے نیت کرنا شرط ہے اگر اتفاقاً طور پر صبح صادق
 سے غروب آفتاب تک کھانے پینے اور صحبت سے بچا رہا۔ لیکن روزہ
 کی نیت نہیں ہوتی تو روزہ نہ ہوگا۔

س۔ نیت کس وقت کرنی ضروری ہے؟

ج۔ اور رمضان شریف اور نذر معین اور سنت اور نفل روزوں کی نیت رات سے کرے یا صبح کو آدھے دن سے پہلے پہلے تک جائز ہے دن کو مراد شرعی دن ہے جو صبح صادق سے غروب آفتاب تک کا نام ہے مثلاً اگر چار بجے صبح صادق ہوا اور چھ بجے آفتاب غروب ہوا تو شرعی دن چودہ گھنٹہ کا ہوا اور آدھا دن گیارہ بجے ہوا تو گیارہ بجے سے پہلے پہلے نیت کر لینی ضروری ہے۔

اور قضاے رمضان اور کفارے اور نذر غیر معین کی نیت صبح صادق سے پہلے کر لینی ضروری ہے۔

س۔ نیت کس طرح کرنی چاہیے؟

ج۔ رمضان شریف اور نذر معین اور سنت اور نفل روزوں کی نیت میں تو چاہے خاص ان روزوں کا قصد کرے یا صرف یہ ارادہ کر لے کہ روزہ رکھتا ہوں یا نفل روزے کی نیت کرے۔ بہتر عیورت رمضان میں رمضان کا روزہ اور نذر معین کے دن نذر کا روزہ اور باقی دنوں میں سنت یا نفل کا روزہ ہو جائے گا اور نذر غیر معین اور کفاروں اور قضاے رمضان کی نیت میں خاص ان روزوں کا قصد کرنا ضروری ہے!

س۔ نیت زبان سے کرنا ضروری ہے یا نہیں؟

ج۔ نیت قصد اور ارادہ کرنے کو کہتے ہیں۔ دل سے ارادہ کر لینا کافی ہے زبان سے کہہ لے تو بہتر ہے۔ نہ کہنے میں کچھ مضائقہ نہیں!

روزے کے مستحبات کا بیان

س۔ روزے کے مستحبات کیا ہیں؟

ج۔ (۱) سحری کھانا (۲) رات سے نیت کرنا (۳) سحری اخیر وقت میں کھانا بشرطیکہ صبح صادق سے یقیناً پہلے فارغ ہو جائے (۴) افطار میں جلدی کرنا جب کہ آفتاب کے غروب نہ ہونے کا شبہ نہ رہے (۵) غنیمت جھوٹ گالی گلوچ وغیرہ بری باتوں سے بچنا (۶) چھو ہارے یا کھجور سے اور یہ نہ ہوں تو پانی سے افطار کرنا!

س۔ سحری کسے کہتے ہیں اور اس کا وقت کیا ہے؟

ج۔ سحری اخیر رات میں صبح صادق سے پہلے کچھ کھانے پینے کو کہتے ہیں رات کا آخری حصہ صبح صادق سے پہلے پہلے اس کا وقت ہے سحری کھانا سنت ہے اور اس کا بہت ثواب ہے۔ بھوک نہ ہو تو ایک دو لقمے ہی کھالیے چاہئیں!

روزے کے مکروہات کا بیان

س۔ روزے میں کیا باتیں مکروہ ہیں؟

ج۔ (۱) گوند چبانایا کوئی اور چیز منہ میں ڈالے رکھنا (۲) کوئی چیز چکھنا یاں جس عورت کا خاوند سخت اور بد مزاج ہو اسے زبان کی نوک سے سالن کا نمک کچھ لینا جائز ہے (۱۳) استنجے میں پاؤں پھیلا کر بیٹھنا اور

کلی یا ناک میں پانی ڈالنے میں مبالغہ کرنا (۴)، منہ میں بہت سا تھوک جمع کر کے نگھٹنا (۵)، غیبت کرنا، جھوٹ بولنا۔ گالی گلوچ کرنا (۶)، بیقراری اور گھبراہٹ ظاہر کرنا (۷)، نہانے کی حاجت ہو جائے تو غسل کو قصداً صبح صادق کے بعد تک مؤخر کرنا (۸)، کوئلہ چبا کر یا مچن سے دانت اٹھنا !

س۔ کن چیزوں سے روزہ مکروہ نہیں ہوتا ؟

ج۔ (۱) سرمہ لگانا (۲) بدن پر تیل ملنا یا سر میں تیل ڈالنا (۳) ٹھنڈک کے لئے غسل کرنا (۴) منواک کرنا اگرچہ تازی جڑ یا تر شاخ کی ہو (۵) خوشبو لگانا یا سونگھنا (۶) جھوٹے سے کچھ کھاپی لینا (۷) خود بخود بلا قصد تے ہو جا (۸) اپنا تھوک نگھٹنا (۹) بلا قصد بھی یادھویں کا حلق سے اتر جانا ان تمام چیزوں سے روزہ نہ ٹوٹتا ہے نہ مکروہ ہوتا ہے !

روزے کے مفادات کا بیان

س۔ مفادات سے کیا مراد ہے ؟

ج۔ مفادات ان باتوں کو کہتے ہیں جن سے روزہ ٹوٹ جاتا ہے اور مفادات کی دو قسمیں ہیں۔ ایک وہ جن سے صرف قضا واجب ہوتی ہے دوسری وہ جن سے قضا اور کفارہ دونوں واجب ہوتے ہیں !

س۔ جن مفادات سے صرف قضا واجب ہوتی ہے وہ کیا ہیں ؟

ج۔ (۱) کسی نے زبردستی روزہ دار کے منہ میں کوئی چیز ڈال دی اور وہ حلق سے اتر گئی (۲) روزہ یاد تھا اور کئی کرتے وقت بلا قصد حلق میں پانی

اتر گیا (۴) تھے آئی اور قصدِ اہلقت میں لوٹا لی (۵) قصدِ امنہ بھر کے تھے
 کر ڈالی (۶) کنکری یا پتھر کا ٹکڑا یا گھٹلی یا مٹی یا کاغذ کا ٹکڑا قصدِ انگل لیا
 (۷) دانتوں میں رہی ہوئی چیز کو زبان سے نکال کر نگل لیا جب کہ وہ چنے
 کے دانے کے برابر یا اس سے زیادہ ہو اگر منہ سے باہر نکال کر کھینچ کر لیا
 چاہے چنے سے کم ہو یا زیادہ روزہ ٹوٹ گیا (۸) کان میں تیل ڈالا (۹) ناس
 لیا (۱۰) دانتوں میں سے نکلے ہوئے خون کو نگل لیا جب کہ خون تھوک پر
 غالب ہو (۱۱) بھولے سے کچھ کھاپی لیا اور یہ سمجھ کر کہ روزہ ٹوٹ گیا پھر قصدِ
 کھا یا پیا (۱۲) یہ سمجھ کر کہ ابھی صبح صادق نہیں ہوئی سحری کھالی پھر معلوم
 ہوا کہ صبح ہو چکی تھی (۱۳) رمضان شریف کے سوا اور دنوں میں کوئی روزہ
 قصدِ توڑ ڈالا (۱۴) ابر یا عبا کی وجہ سے یہ سمجھ کر کہ آفتاب غروب
 ہو گیا روزہ افطار کر لیا۔ حالانکہ ابھی دن باقی تھا ان سب صورتوں میں صرف
 ان روزوں کی قضا نہ تھی پڑے گی جن میں ان باتوں میں سے کوئی بات
 پیش آئی ہے !

س۔ کن صورتوں میں قضا اور کفارہ دونوں واجب ہوتے ہیں ؟
 ج۔ رمضان شریف کے پہلے میں روزہ رکھ کر (۱) ایسی چیز جو غذا یا
 دوا یا لذات کے طور پر استعمال کی جاتی ہے قصدِ کھالی لی (۲) قصدِ
 صحبت کر لی (۳) قصدِ کھلائی یا سرمہ لگایا اور پھر یہ سمجھ کر کہ روزہ ٹوٹ
 گیا قصدِ کھالی لیا تو ان صورتوں میں قضا اور کفارہ دونوں واجب ہیں
 س۔ رمضان کے پہلے میں اگر کسی کا روزہ ٹوٹ جائے تو پھر اسے

کھانا پینا جائز ہے یا نہیں؟

ج۔ نہیں بلکہ اس کو لازم ہے کہ شام تک کھانے پینے وغیرہ سے رکھا رہے۔ اسی طرح اگر مسافروں میں اپنے گھر آجائے یا نا بالغ لڑکا بالغ ہو جائے یا حیض نفاس والی عورت پاک ہو جائے یا مجنوں شہرست ہو جائے تو ان لوگوں کو بھی باقی دن میں شام تک روزہ داروں کی طرح رہنا واجب ہے۔

س۔ رمضان شریف کے سوا اور کسی روزے کے توڑنے سے کفارہ واجب ہوتا ہے یا نہیں؟

ج۔ کفارہ صرف رمضان شریف کے پھینے میں فرض روزہ توڑنے سے واجب ہوتا ہے۔ رمضان شریف کے سوا اور کسی روزے کے توڑنے سے چاہے وہ رمضان کی قضا کے روزے ہوں کفارہ واجب نہیں ہوتا۔

روزے کی قضا کا بیان

س۔ روزے کی قضا واجب ہونے کی کتنی صورتیں ہیں؟

ج۔ (۱) بلا عذر فرض یا واجب معین کے روزے نہیں رکھے (۲) کسی عذر کی وجہ سے کچھ روزے چھوٹ گئے (۳) روزہ رکھ کر کسی وجہ سے ٹوٹ گیا یا توڑ دیا تو ان روزوں کی قضا رکھنا فرض ہے!

س۔ قضا کب رکھنی چاہیے؟

ج۔ جب وقت ملے تو جس قدر جلدی رکھ سکے رکھ لینا بہتر ہے۔ بلا وجہ

دیر کرنا بری بات ہے !
 س۔ قضا روزے لگاتا رکھنے ضروری ہیں یا نہیں ؟
 ج۔ چاہے لگاتا رکھے۔ چاہے درمیان میں فاصلہ کر کے دونوں طرح جائز ہے !

ا۔ اگر پہلے رمضان کے روزے ابھی قضا کرنے باقی تھے کہ دوسرا رمضان آگیا تو کیا کرے ؟

ج۔ اب اس رمضان کے روزے رکھے اور رمضان کے بعد پہلے روزوں کی قضا کرے !

س۔ نفلی روزہ رکھ کر توڑ دے تو کیا حکم ہے ؟
 ج۔ اس کی قضا رکھنا واجب ہے۔ کیونکہ نفلی نماز اور نفلی روزہ شروع کرنے کے بعد واجب ہو جاتے ہیں !

س۔ اگر قضا روزے رکھنے کی طاقت نہ ہو تو کیا کرے ؟

ج۔ اگر اتنا بڑھا ہو گیا ہے کہ روزہ نہیں رکھ سکتا اور آئندہ طاقت آنے کی امید نہیں رہی۔ یا اس طرح کا بیمار ہے کہ صحت پانے کی امید جاتی نہ ہو تو ان صورتوں میں روزوں کا فدیہ دے دینا جائز ہے !

س۔ روزوں کا فدیہ کیا ہے ؟

ج۔ ہر روزے کے بدلے پونے دو سیر گہوؤں یا ساڑھے تین سیر جو یا ان میں سے کسی کی قیمت یا ان کی قیمت کے برابر کوئی اور غلہ مثلاً چساول باجرہ جو از وغیرہ۔

اور ہر فرض اور واجب نماز کے فدیہ کی بھی یہی مقدار ہے مگر نماز جب تک کہ سر کے اشارے سے بھی پڑھ سکتا ہو۔ اس وقت تک تو اشارے سے نماز ادا کرنا فرض ہے اور جب اشارہ بھی نہ کر سکے اور اسی حال میں انتقال ہو جائے یا چھ نمازوں کا وقت گزر جائے تو اس حالت کی نماز فرض نہیں پس نماز کا فدیہ دینے کی یہی صورت ہے کہ اگر نماز پڑھنے کی طاقت ہونے کے زمانے کی نمازیں قضا ہو گئیں اور بغیر ادائے یومے انتقال ہو گیا تو ان نمازوں کا فدیہ دیا جاسکتا ہے !

اس ایک شخص کے ذمے کچھ روزے قضا تھے۔ اس کا انتقال ہو گیا تو اس کی طرف سے کوئی آدمی روزے رکھ لے تو جائز ہے یا نہیں؟

ج۔ نہیں۔ یعنی اس مرنے والے کے ذمے سے روزے نہ اتریں گے۔

ہاں وارث فدیہ دیدیں تو جائز ہے !

کفارے کا بیان

س۔ روزہ توڑنے کا کفارہ کیسا ہے؟

ج۔ کفارہ یہ ہے کہ ایک غلام آزاد کرے۔ لیکن ان ملکوں میں غلام نہیں ہیں اس لئے یہاں صرف دو صورتوں سے کفارہ دیا جاسکتا ہے اول یہ کہ دو مہینے کے لگاتار روزے رکھے دوسرے یہ کہ اگر دو مہینے کے روزے رکھنے کی طاقت نہ ہو تو ساٹھ مسکینوں کو دونوں وقت پیٹ بھر کر کھانا کھلائے یا ساٹھ مسکینوں کو فی آدمی پونے دو سیر

گیہوں یا ان کی قیمت یا قیمت کے برابر چاڈل۔ باجرہ۔ چار دیرے
(سیرے انگریزی روپے سے اسی روپے کا وزن مراد ہے)


س۔ ساٹھ مسکینوں کا غلہ مثلاً دو من پچیس سیر گیہوں ایک مسکین
کو دیدینا جائز ہے یا نہیں؟

ج۔ اگر ایک مسکین کو ہر روز ایک دن کا غلہ (پونے دو سیر گیہوں) دیا جائے
یا اسے ساٹھ دن تک دو دنوں وقت کھانا کھلا دیا جائے تو جائز ہے۔
لیکن اگر اسے ایک دن میں ایک دن سے زیادہ کا غلہ یا قیمت دی جائے
تو ایک دن کا صحیح ہوگا اور ایک دن سے جس قدر زیادہ دیا ہے اس کا
کفارہ میں شمار نہ ہوگا!

س۔ اگر ایک مسکین کو پونے دو سیر سے کم دیا جائے تو جائز ہے
یا نہیں؟

ج۔ نہیں بلکہ کفارے میں ایک مسکین کو پونے دو سیر گیہوں یعنی ایک دن
کے غلے کی مقدار سے کم دینا یا ایک دن میں ایک دن کی مقدار سے
زیادہ دینا ناجائز ہے!

س۔ اگر ایک رمضان کے کئی روزے توڑ دے تو کیا حکم ہے؟
ج۔ ایک ہی کفارہ واجب ہوگا!



اعتکاف کا بیان

س۔ اعتکاف کسے کہتے ہیں؟

ج۔ اعتکاف اسے کہتے ہیں کہ آدمی خدا کے گھر (یعنی مسجد) میں ٹھہرنے رہے کو عبادت سمجھ کر اس کی نیت سے ایسی مسجد میں جس میں جماعت ہوتی ہو ٹھہرا رہے!

س۔ صرف مسجد میں ٹھہرا رہنا کیوں عبادت ہے؟

ج۔ جب کہ انسان اپنا سیر تماشا۔ چلنا۔ پھرنا۔ کام کاج چھوڑ کر مسجد میں ٹھہرا رہے اور اس ٹھہرے رہنے سے خدا تعالیٰ کی رضا مندی مقصود ہو تو اس کا عبادت ہونا ظاہر ہے!

س۔ عورت کہاں اعتکاف کرے؟

ج۔ اپنے گھر میں جس جگہ نماز پڑھتی ہو اعتکاف کی نیت کر کے اسی جگہ پر ہر وقت رہنا کہے پانچا نہ پیشاب کے علاوہ اور کسی کام کے لئے اس جگہ سے اٹھ کر مکان کے صحن یا کسی دوسرے حصے میں نہ جائے اور گھر میں نماز کی کوئی خاص جگہ مقرر نہ ہو تو اعتکاف شروع کرنے سے پہلے ایسی جگہ بنا لے اور پھر اس جگہ اعتکاف کرے!

س۔ اعتکاف کے کچھ فائدے بیان کرو؟

ج۔ اعتکاف میں یہ فائدے ہیں (۱) اعتکاف کرنے والا گویا اپنے تمام بدن اور تمام وقت کو خدا کی عبادت کے لئے وقف کر دیتا ہے۔

(۲) دنیا کے جھگڑوں اور بہت سے گناہوں سے محفوظ رہتا ہے (۳) اعتکاف کی حالت میں اسے ہر وقت نماز کا ثواب ملتا ہے کیونکہ اعتکاف سے اصل مقصود یہی ہے کہ معتکف ہر وقت نماز اور جماعت کے انتظام اور اشتیاق میں بیٹھا رہے (۴) اعتکاف کی حالت میں معتکف فرشتوں کی مشابہت پیدا کرتا ہے کہ ان کی طرح ہر وقت عبادت اور تسبیح و تقدیس میں رہتا ہے (۵) مسجد چونکہ خدا تعالیٰ کا گھر ہے اس لئے اعتکاف میں معتکف خدا تعالیٰ کا پڑوسی ہے بلکہ اس کے گھر میں مہمان ہوتا ہے !

س۔ اعتکاف کی کتنی قسمیں ہیں ؟
ج۔ تین قسمیں ہیں۔ واجب۔ سنت۔ مودہ۔ مستحب۔

س۔ اعتکاف واجب کونسا ہے ؟

ج۔ نذر کا اعتکاف واجب ہے۔ مثلاً کسی نے سنت یا ن کر لیں خدا کے واسطے تین روز کا اعتکاف کروں گا۔ یا اس طرح کہا کہ اگر میرا فلاں کام ہو گیا تو خدا کے واسطے دو روز کا اعتکاف کروں گا۔

س۔ سنت مودہ کونسا اعتکاف ہے ؟

ج۔ رمضان شریف کے عشرہ اخیرہ یعنی آخری دس روز کا اعتکاف سنت مودہ ہے اس کی ابتدا میں تاریخ کی شام یعنی غروب آفتاب کے وقت سے ہوتی ہے اور عید کا چاند دیکھتے ہی ختم ہو جاتا ہے۔ جائز ہے انیس تاریخ کا پورا انیس کا دونوں صورتوں میں سنت ادا ہو جائے گی یہ اعتکاف سنت

موکہ علی الکفایہ ہے یعنی بعض لوگوں کے کر لینے سے سب کے ذمے
اذا ہو جاتا ہے !

س۔ مستحب کونسا اعتکاف ہے ؟

ج۔ واجب اور سنت موکہ کے علاوہ سب اعتکاف مستحب ہیں۔
اور سال کے تمام دنوں میں اعتکاف جائز ہے !

س۔ اعتکاف درست ہونے کی شرائط کیا ہیں ؟

ج۔ مسلمان ہونا۔ حدت اکبر اور حقیق و نفاس سے پاک ہونا۔ عاقل
ہونا نیت کرنا۔ مسجد جماعت میں اعتکاف کرنا۔ یہ باتیں تو ہر قسم کے
اعتکاف کے لئے شرط ہیں اور اعتکاف واجب کے لئے روزہ
بھی شرط ہے !

مستحبات اعتکاف کا بیان !

س۔ اعتکاف میں کیا کیا باتیں مستحب ہیں ؟

ج۔ نیک اور اچھی باتیں کرنا۔ قرآن شریف کی تلاوت کرنا۔ درود
شریف پڑھتے رہنا۔ علوم دینیہ پڑھنا پڑھانا۔ وعظ و نصیحت کرنا
جامع مسجد میں اعتکاف کرنا !

اوقات اعتکاف کا بیان

س۔ کم سے کم کتنے وقت کا اعتکاف ہوتا ہے ؟

رج۔ اعتکاف واجبہ کے لئے چونکہ روزہ شرط ہے اس لئے اس کا وقت کم سے کم ایک دن ہے پس ایک دن سے کم مثلاً دو چار گھنٹے یا رات کے اعتکاف کی سنت ماننا صحیح نہیں!

اور جو اعتکاف کہ سنت مؤکدہ ہے۔ اس کا وقت رمضان شریف کا عشرہ اخیرہ ہے اور اعتکاف نفل کے لئے وقت کی کوئی مقدار مقرر نہیں ہے یعنی نفل اعتکاف دس یا بیس منٹ کا بھی ہو سکتا ہے اگر مسجد میں داخل ہوتے وقت اعتکاف کی نیت کر لیا کہے تو روزانہ بہت سے اعتکافوں کا ثواب مل جائے۔

اعتکاف میں چوبیس جائز ہیں ان کا بیان

س۔ متکف کو مسجد سے نکلنا کن عذروں سے جائز ہے؟
 ج۔ پانچاٹھ پیشاب کے لئے نکلنا غسل فرض کے لئے نکلنا۔ جمعہ کی نماز کے لئے زوال کے وقت یا اتنی دیر پہلے کہ جامع مسجد پہنچ کر خطبہ سے پہلے چار سنتیں پڑھ سکے نکلنا اذان کہنے کے لئے اذان کی جگہ پر خارج مسجد جانا۔

س۔ پانچاٹھ پیشاب کے لئے کتنی دور جانا جائز ہے؟
 ج۔ اپنے مکان تک چاہے وہ کتنی ہی دور ہو جانا جائز ہے ہاں اگر اس کے دو مکان ہیں ایک اعتکاف کی جگہ سے قریب ہی اور دوسرا دور تو قریب والے میں قضا کی حاجت کہ ماضوری ہے؟

س۔ نماز جنازہ کے لئے متکف کو مسجد سے نکلنا جائز ہی یا نہیں؟

ج۔ اگر اس نے اعتکاف کی نیت کرتے وقت یہ نیت کر لی تھی کہ نماز جنازہ کے لئے جاؤں گا تو جائز ہے اور نیت نہیں کی تھی تو جائز نہیں اس۔ اور کیا کیا باتیں اعتکاف میں جائز ہیں؟
ج۔ مسجد میں کھانا۔ پینا۔ سونا۔ کوئی حاجت کی چیز خریدنا بشرطیکہ وہ چیز مسجد میں نہ ہو۔ نکاح کرنا جائز ہے!

مکروہات و مفسدات اعتکاف کا بیان

س۔ اعتکاف میں کیا کیا باتیں مکروہ ہیں؟
ج۔ بالکل خاموشی اختیار کرنا اور اسے عبادت سمجھنا۔ اسباب مسجد میں لاکر بیچنا یا خریدنا۔ لڑائی جھگڑا یا بے ہودہ باتیں کرنا۔
س۔ کن چیزوں سے اعتکاف فاسد ہو جاتا ہے؟
ج۔ بلا ہذر قصداً یا سہواً مسجد سے باہر نکلنا۔ حالت اعتکاف میں صحبت کرنا کسی عذر سے باہر نکل کر ضرورت سے زیادہ ٹھیرنا۔ جیسے پانخانہ کے لئے رگیا اور پانخانہ سے فارغ ہو کر بھی گھر میں کچھ دیر ٹھیرا رہا یا رگیا یا خوف کی وجہ سے مسجد سے نکلنا ان سب صورتوں میں... اعتکاف فاسد ہو جاتا ہے!

س۔ اعتکاف فاسد ہو جائے تو اس کی قضا واجب ہے یا نہیں؟
ج۔ اعتکاف واجب کی قضا واجب ہے سنت اور نفل کی قضا واجب نہیں!

نذر یعنی منت ماننے کا بیان

س۔ منت ماننا کیسا ہے ؟

ج۔ جائز ہے اور منت مان کر اس کا پورا کرنا واجب ہے !

س۔ کیا ہر منت کا پورا کرنا واجب ہے ؟

ج۔ جو منت خلاف شرع بات کی نہ ہو اور اس کی شرطیں پائی جائیں اس کا پورا کرنا واجب ہے اور جو منت کہ خلاف شرع کام کی ہو اس کا پورا کرنا جائز ہے ۔

س۔ منت صحیح ہونے کی شرطیں کیا ہیں ؟

ج۔ منت کسی عبادت کی ہو مثلاً میرا فلاں کام ہو گیا تو خدا کی واسطے دو رکعت نماز پڑھوں گا یا روزہ رکھوں گا یا اتنے مسکینوں کو کھانا ... کھلاؤں گا یا ہزار روپیہ صدقہ کروں گا اور جس چیز کی منت مانی ہے وہ اس کی قدرت سے باہر نہ ہو ورنہ منت صحیح نہ ہو گی ۔ جیسے کوئی شخص کہے کہ میرا فلاں کام ہو گیا تو فلاں شخص کی دوکان کا مال خیرات کر دوں گا یہ منت صحیح نہیں کیونکہ کسی غیر کی دوکان کا مال اس کی ملکیت نہیں ہو اور اس کی قدرت سے باہر ہے اس کے علاوہ اور بھی شرطیں ہیں جو بڑی کتابوں میں تم پڑھو گے !

س۔ کسی پیر یا ولی کی منت ماننی کیسی ہے ؟

ج۔ خدا تعالیٰ کے سوا کسی اور کی منت ماننی حرام ہے کیونکہ منت بھی

ایک طرح کی عبادت ہے اور عبادت کا خدا تعالیٰ کے سوا اور کوئی مستحق نہیں!

اسلامی فرائض میں سے زکوٰۃ کا بیان

س۔ زکوٰۃ کسے کہتے ہیں؟

ج۔ مال کے اس خاص حصے کو زکوٰۃ کہتے ہیں جس کو خدا کے حکم کے موافق
فقیروں، محتاجوں وغیرہ کو دے کر انہیں مالک بنادیا جائے یوں سمجھو کہ
نماز روزہ یا دینی عبادت ہے اور زکوٰۃ مالی عبادت ہے!

س۔ زکوٰۃ فرض ہے یا واجب؟

ج۔ زکوٰۃ دینا فرض ہے۔ قرآن مجید کی آیتوں اور حضور رسول کریم صلعم
کی حدیثوں سے اس کی فرضیت ثابت ہے جو شخص زکوٰۃ فرض ہونے کا
انکار کرے وہ کافر ہے!

س۔ زکوٰۃ فرض ہونے کی کتنی شرطیں ہیں؟

ج۔ مسلمان۔ آزاد۔ عاقل۔ بالغ ہونا۔ مالک نصاب ہونا۔ نصاب کا
اپنی اصلی حاجتوں سے زیادہ اور فرض سے بچا ہوا ہونا۔ اور مالک ہونے
کے بعد نصاب پر ایک سال گزر جانا۔ زکوٰۃ فرض ہونے کی شرطیں ہیں۔
پس کافر اور غلام اور مجنون اور نابالغ کے مال میں زکوٰۃ فرض نہیں!

اسی طرح جس کے پاس نصاب سے کم مال ہو یا مال تو نصاب کے
برابر ہے لیکن وہ قرضدار بھی ہے یا مال سال بھر تک باقی نہیں رہا تو
حالتوں میں بھی زکوٰۃ فرض نہیں!

مالِ زکوٰۃ اور نصاب کا بیان

س۔ کس کس مال میں زکوٰۃ فرض ہے ؟

ج۔ چاندی سونے اور ہر قسم کے مال تجارت میں زکوٰۃ فرض ہے !

س۔ چاندی سونے سے ان کے جیسے اشرفیاں روپے مراد ہیں یا اور کچھ ؟

ج۔ چاندی سونے کی تمام چیزوں میں زکوٰۃ فرض ہے جیسے اشرفیاں روپے۔ زیور۔ برتن۔ گوٹہ۔ بھٹہ وغیرہ۔

س۔ جواہرات پر زکوٰۃ فرض ہے یا نہیں ؟

ج۔ جواہرات اگر تجارت کے لئے ہوں تو زکوٰۃ فرض ہے اور تجارت کے لئے نہ ہوں تو زکوٰۃ فرض نہیں چاہے کتنی ہی مالیت کے ہوں اسی طرح اگر کسی شخص کے پاس تانبے وغیرہ کے برتن نصاب سے زیادہ قیمت کے ہوں یا کوئی مکان یا دوکان وغیرہ نصاب سے زیادہ قیمت کی ہو اور اس کا کما بھی آتا ہو یا چاندی سونے کے سوا اور کسی قسم کا سامان اور اسباب ہے لیکن یہ تمام چیزیں تجارت کے لئے نہیں ہیں تو ان میں سے کسی پر زکوٰۃ فرض نہیں !

س۔ سرکاری نوٹ اگر کسی کے پاس بقدر نصاب ہوں تو کیا حکم ہے ؟

ج۔ اس پر زکوٰۃ فرض ہے !

س۔ اگر کسی کے پاس تھوڑی سی چاندی اور تھوڑا سا سونا ہے دونوں

میں سے نصاب کسی کا پورا نہیں تو اس پر زکوٰۃ فرض ہے یا نہیں؟
 ج۔ اس صورت میں سونے کی قیمت چاندی سے یا چاندی کی قیمت
 سونے سے لگا کر دیکھو کہ دونوں میں سے کئی کا نصاب پورا ہوتا ہے یا
 نہیں۔ اگر کسی کا نصاب پورا ہو جائے تو اس کے حساب سے زکوٰۃ دو دو اور
 دونوں میں سے کسی کا نصاب پورا نہ ہو تو زکوٰۃ فرض نہیں!
 س۔ اگر کسی کے پاس صرف تین چار تولہ سونا ہے اور اس کی قیمت
 چاندی کے نصاب کے برابر یا زیادہ ہے۔ لیکن چاندی کی اور کوئی چیز
 اس کے پاس نہیں ہے نہ روپیہ نہ زیور وغیرہ تو اس پر زکوٰۃ فرض ہی نہیں
 ج۔ اس صورت میں اس پر زکوٰۃ فرض نہیں!

س۔ مال تجارت سے کیا مراد ہے؟

ج۔ جو مال کہ بیچنے اور نفع کماتے کے لئے ہو وہ مال تجارت ہے۔ خواہ
 کسی قسم کا مال ہو۔ جیسے غلہ۔ کپڑا۔ قند۔ جوتیاں۔ بساط خانہ کا اسباب وغیرہ
 س۔ نصاب کسے کہتے ہیں؟

ج۔ جن مالوں میں زکوٰۃ فرض ہے۔ ان کی شریعت نے خاص خاص
 مقدار مقرر کر دی ہے۔ جب اتنی مقدار کسی کے پاس پوری ہو جائے
 تب زکوٰۃ فرض ہوتی ہے۔ اس مقدار کو نصاب کہتے ہیں!

س۔ چاندی کا نصاب کیا ہے؟

ج۔ چاندی کا نصاب چھن تو لے ۲ ماشے بھروزن کی چاندی ہے۔
 (تولہ سے انگریزی روپے کا وزن مراد ہے)

س۔ چون تو نے دو ماہے چاندی کی زکوٰۃ کتنی ہوئی؟

ج۔ زکوٰۃ میں چالیسواں حصہ دینا فرض ہوتا ہے۔ پس چون تو نے دو ماہے کی زکوٰۃ ایک تولہ چار ماہے دو رتی چاندی ہوئی!

س۔ سونے کا نصاب کیا ہے؟

ج۔ سونے کا نصاب سات تولے ساڑھے آٹھ ماہے سونا ہے اس کی زکوٰۃ دو ماہے ڈھائی رتی ہوئی!

س۔ تجارتی مال کا نصاب کیا ہے؟

ج۔ تجارتی مال کی سونے یا چاندی سے قیمت لگاؤ۔ پھر چاندی یا سونے کا نصاب قائم کر کے اس کے حساب سے زکوٰۃ ادا کرو!

زکوٰۃ ادا کرنے کا بیان

س۔ زکوٰۃ ادا کرنے کا صحیح طریقہ کیا ہے؟

ج۔ جس قدر زکوٰۃ واجب ہوئی ہے وہ کسی مستحق کو خاص خدا کے واسطے دیدو اور اسے مالک بنا دو۔ کسی خدمت یا کسی کام کی اجرت میں زکوٰۃ دینا جائز نہیں۔ ہاں اگر مال زکوٰۃ سے فقیروں کے لئے کوئی چیز خرید کر ان کو تقسیم کر دو۔ تو جائز ہے!

س۔ زکوٰۃ کب ادا کرنی چاہیے؟

ج۔ جب بقدر نصاب مال پر سال پورا ہو جائے (قمری چاند کے منہ سے

نہ گرا مال زکوٰۃ میں جو شخص زکوٰۃ وصول کرنے پر مقرر ہوتا ہو اس کی تنخواہ ال زکوٰۃ میں دینا جائز ہے ۱۲ مہینہ

سال مراد ہے، تو فوراً زکوٰۃ ادا کرنا چاہیے۔ دیر لگانا اچھا نہیں !
 س۔ سال گزرنے سے پہلے اگر کوئی شخص زکوٰۃ دیدے تو جائز ہی یا نہیں
 ج۔ اگر بقدر نصاب مال کا مالک سال گزرنے سے پہلے زکوٰۃ ادا کر دے
 تو جائز ہے !

س۔ زکوٰۃ دیتے وقت نیت کرنی بھی ضروری ہے یا نہیں ؟
 ج۔ ہاں زکوٰۃ دیتے وقت یا کم سے کم مال زکوٰۃ نکال کر علیحدہ رکھنے کے
 وقت یہ نیت کرنی ضروری ہے کہ یہ مال میں زکوٰۃ میں دیتا ہوں یا زکوٰۃ
 نے علیحدہ کرتا ہوں۔ اگر بغیر خیال زکوٰۃ کسی کو روپیہ دے دیا اور دینے کے
 بعد اس کو زکوٰۃ کے حساب میں لگا لیا تو زکوٰۃ ادا نہ ہوگی !
 س۔ جس کو زکوٰۃ دی جائے اسے یہ بتادینا کہ یہ مال زکوٰۃ ہے ضروری ہے
 یا نہیں ؟

ج۔ یہ ضروری نہیں بلکہ اگر انعام کے نام سے یا کسی غریب کے بچوں کو عیدی
 کے نام سے دیدو جب بھی زکوٰۃ ادا ہو جائے گی !
 س۔ اگر سال گزرنے کے بعد ایسی زکوٰۃ نہیں دی تھی کہ سارا مال ضائع
 ہو گیا تو کیا حکم ہے ؟

ج۔ اس کی زکوٰۃ بھی اس کے ذمہ سے ساقط ہو گئی ۔
 س۔ سال گزرنے کے بعد اگر سارا مال خدا کی راہ میں دیدیا تو کیا حکم ہے ؟
 ج۔ اس کی زکوٰۃ بھی معاف ہوگی !
 س۔ اگر سال گزرنے کے بعد ٹھوڑا مال ضائع ہو گیا یا خیرات کر دیا تو کیا حکم ہے ؟

ح جس قدر مال خالص ہو یا خیرات کیا اس کی زکوٰۃ بھی ساقط ہوگئی بانی
مال کی زکوٰۃ ادا کرے۔

س۔ آگہ چاندی کی زکوٰۃ چاندی سے ادا کرے تو وزن کا اعتبار سے یا قیمت کا
رج۔ وزن کا اعتبار ہے۔ مثلاً کسی کے پاس سو روپے ہیں سال گزرنے
کے بعد اسے ڈھائی تولہ (تولہ روپیہ بھرنے کا) چاندی دینی چاہیے۔ اب
اسے اختیار ہے کہ وہ دو روپے اور ایک اٹھنی دیر سے یا چاندی کا ٹکڑا
ڈھائی تولہ کا دیدے زکوٰۃ ادا ہو جائے گی۔ لیکن اگر چاندی کا ٹکڑا ڈھائی تولہ
کا قیمت میں دو روپے کا ہو تو دو روپے دینے سے زکوٰۃ ادا نہ ہوگی!

س۔ چاندی کی زکوٰۃ واجب ہوئی تو کوئی دوسری چیز بھی زکوٰۃ میں دی
جاسکتی ہے یا نہیں؟

رج۔ ہاں جتنی چاندی زکوٰۃ میں واجب ہوئی ہے۔ اتنی چاندی کی قیمت
کی کوئی دوسری چیز مثلاً کپڑا غلہ خرید کر دینا بھی درست ہے!

زکوٰۃ کے مصارف کا بیان

س۔ مصارف زکوٰۃ سے کیا مراد ہے؟

رج۔ جس شخص کو زکوٰۃ دینے کی اجازت ہے اسے مصرف زکوٰۃ کہتے ہیں!
مصارف مصرف کی جمع ہے۔ مصارف زکوٰۃ سے وہ لوگ

مراد ہیں جن کو زکوٰۃ دینا جائز ہے!

س۔ مصارف زکوٰۃ کتنے اور کون کون ہیں؟

ج۔ اس زمانے میں مصارفِ زکوٰۃ یہ ہیں (۱) فقیر یعنی وہ شخص جس کے پاس کچھ بچہ بچہ مال و اسباب ہے لیکن نصاب کے برابر نہیں (۲) مسکین یعنی وہ شخص جس کے پاس کچھ بھی نہیں (۳) قرضدار یعنی وہ شخص جس کے ذمے لوگوں کا قرض ہو اور اس کے پاس قرض سے بچا ہو بقدر نصاب کوئی مال نہ ہو (۴) مسافر جو حالت سفر میں تنگدست رہ گیا ہو اسے بقدر حاجت زکوٰۃ دیدینا جائز ہے !

س۔ مدارس اسلامیہ میں زکوٰۃ کا مال دینا جائز ہے یا نہیں ؟

ج۔ ہاں طالب علموں کو زکوٰۃ کا مال دینا جائز ہے اور مدارس کے مہنتوں کو اس کے لئے کہ وہ طالب علموں پر خرچ کریں دینے میں کچھ مفائق نہیں س۔ کن لوگوں کو زکوٰۃ دینا ناجائز ہے ؟

ج۔ اتنے لوگوں کو زکوٰۃ دینا جائز نہیں (۱) مالدار یعنی وہ شخص جس پر خود زکوٰۃ فرض ہے یا نصاب کے برابر قیمت کا اور کوئی مال موجود ہو اور اس کی حاجت اصل پر سے زائد ہو جیسے کسی کے پاس تانبے کے برتن روزمرہ کی ضرورت سے زائد رکھے ہوئے ہیں اور ان کی قیمت بقدر نصاب ہے اس کو زکوٰۃ کا مال لینا حلال نہیں اگرچہ خود اس پر بھی ان برتنوں کی زکوٰۃ دینی واجب نہیں (۲) سید اور بنی ہاشم۔ بنی ہاشم سے حضرت حارث بن عبدالمطلب اور حضرت جعفر اور حضرت عقیل اور حضرت عباس اور حضرت علی کی اولاد مراد ہے (۳) اپنے باپ۔ ماں دادا دادی۔ نانا۔ نانی چاہے اور اوپر کے ہوں (۴) بیٹا۔ بیٹی۔ پوتا۔ پوتی۔ نواسہ۔ نواسی۔ چاہے اور نیچے کے ہوں (۵) خاندان اپنی بیوی کو اور

بیوی اپنے خاوند کو بھی زکوٰۃ نہیں دے سکتی (۱) کافر (۲) والدہ (۳) دی کی
نا بالغ اولاد۔ ان تمام لوگوں کو زکوٰۃ دینا جائز نہیں !

س۔ مکن کاموں میں زکوٰۃ کا مال خرچ کرنا جائز نہیں ہے ؟

ج۔ جن چیزوں میں کوئی مستحق مالک نہ بنایا جاسکے۔ ان میں مال زکوٰۃ خر

کرنا جائز نہیں جیسے میت کے گو روکھن میں لگا دینا یا میت کا قرض ادا

کرنا یا مسجد کی تعمیر یا فرش یا لولٹوں یا پانی وغیرہ میں خرچ کرنا جائز نہیں !

س۔ کسی شخص کے پاس ایک ہزار دو ہزار روپے کا مکان ہو جس میں وہ

رہتا ہے یا اس کے گراہ سے اپنی گزر کرتا ہے۔ اس کے علاوہ اس کے

پاس کوئی مال نہیں بلکہ تنگدست ہے اسے زکوٰۃ دینا جائز ہے یا نہیں ؟

ج۔ جائز ہے۔ کیونکہ یہ مکان اس کی حاجتِ اصلیہ میں داخل ہے البتہ

جب کسی حاجتِ اصلیہ سے کوئی مال زائد ہو اور وہ بقدرِ مصلحت ہو تو

اسے زکوٰۃ لینا جائز نہیں !

س۔ اگر کسی شخص کو مستحق سمجھ کر زکوٰۃ دیدی۔ بعد میں معلوم ہوا کہ وہ سب

تھا یا والد ار تھا۔ یا اپنا باپ یا مال یا اولاد میں سے کوئی تھا تو زکوٰۃ ادا ہوئی

یا نہیں ؟

ج۔ ادا ہو گئی پھر سے دینا واجب نہیں !

س۔ زکوٰۃ کن لوگوں کو دینا افضل ہے ؟

ج۔ اول اپنے رشتہ داروں جیسے بھائی۔ بہن۔ بھتیجے۔ بھتیجیاں۔ بھانجے

بھانجیاں۔ چچا۔ پھوپھی۔ خالہ۔ ماموں۔ ساس۔ سرسری۔ دادا وغیرہ میں

سے جو حاجت مند اور مستحق ہوں انہیں دینے میں بہت زیادہ ثواب ہے ان کے بعد اپنے پڑوسیوں، یا اپنے شہر کے لوگوں میں سے جو زیادہ حاجت مند ہو اسے دنیا افضل ہے۔ پھر جسے دینے میں دین کا زیادہ نفع ہو جیسے علم دین کے طالب علم!

صدقہ فطر کا بیان

س۔ صدقہ فطر کسے کہتے ہیں؟

ج۔ فطر کے معنی روزہ کھولنے یا روزہ نہ رکھنے کے ہیں۔ خدا تعالیٰ اپنے بندوں پر ایک صدقہ مقرر فرمایا ہے کہ رمضان شریف کے ختم ہونے پر روزہ کھل جانے کی خوشی اور شکر یہ کے طور پر ادا کریں اسے صدقہ فطر کہتے ہیں اور اسی روزہ کھلنے کی خوشی منانے کا دن ہونے کی وجہ سے رمضان شریف کے بعد والی عید کو عید الفطر کہتے ہیں۔

س۔ صدقہ فطر کس شخص پر واجب ہوتا ہے؟

ج۔ ہر مسلمان آزاد پر جب کہ وہ بقدر نصاب مال کا مالک ہو صدقہ فطر واجب ہے۔
س۔ صدقہ فطر واجب ہونے کے لئے جو نصاب شرط ہے وہ وہی نصاب زکوٰۃ ہے جو بیان ہو چکا یا کچھ فرق ہے؟

ج۔ نصاب زکوٰۃ اور نصاب صدقہ فطر کی مقدار تو ایک ہی ہے مثلاً چون تو لہ دو ماشہ چاندی یا اس کی قیمت لیکن نصاب زکوٰۃ اور نصاب صدقہ فطر میں یہ فرق ہے کہ زکوٰۃ فرض ہو نیکی کے لئے تو چاندی یا سونا یا مال تجارت ہونا

ضروری ہے اور صدقہ فطر واجب ہونے کے لئے ان تین چیزوں کی خصوصیت
 نہیں بلکہ اس کے نصاب میں ہر قسم کا مال حساب میں لیا جاتا ہے۔ ہاں حاجت
 اصلیہ سے زائد اور قرض سے بچا ہوا ہو تاہم اولوں نصابوں میں شرط ہے !
 پس اگر کسی شخص کے پاس اس کے استعمال کے کپڑوں سے زائد
 کپڑے رکھے ہوئے ہوں یا روزمرہ کی ضرورت سے زائد تانبے پتیل چینی وغیرہ
 کے برتن رکھے ہیں یا کوئی مکان اس کا خالی پڑا ہو یا اور کسی قسم کا سامان اور اثاثہ
 ہے اور اس کی حاجت اصلیہ سے زائد ہو اور ان چیزوں کی قیمت نصاب کے
 برابر یا زیادہ ہو تو اس پر زکوٰۃ فرض نہیں لیکن صدقہ فطر واجب ہو۔ صدقہ فطر
 کے نصاب پر سال بھر گزارنا بھی شرط نہیں۔ بلکہ اسی روز نصاب کا مالک ہوا ہو
 تو بھی صدقہ فطر ادا کرنا واجب ہے !

س۔ صدقہ فطر کس کس کی طرف سے دینا واجب ہے ؟
 ج۔ ہر شخص مالک نصاب پر اپنی طرف سے اور اپنی نانا بالغ اولاد کی طرف
 سے صدقہ فطر دینا واجب ہے۔ لیکن نابالغوں کا اگر اپنا مال ہو تو ان کے
 مال میں سے ادا کرے !

س۔ مشہور ہے کہ جس نے روزے نہیں رکھے اس پر صدقہ فطر واجب نہیں یہ صحیح ہے
 یا غلط ؟

ج۔ غلط ہے بلکہ ہر مالک نصاب پر واجب ہے۔ خواہ روزے رکھے ہوں
 یا نہ رکھے ہوں !

س۔ صدقہ فطر واجب ہونے کا وقت کیا ہے ؟

رج عید کے دن صبح صادق ہوتے ہی یہ صدقہ واجب ہوتا ہے۔ پس جو شخص صبح صادق سے پہلے مر گیا اس کے مال میں سے صدقہ فطر نہیں دیا جائیگا اور جو کچھ صبح صادق سے پہلے پیدا ہوا اس کی طرف سے ادا کیا جائے گا !
 س۔ اگر صدقہ فطر عید کے دن سے پہلے رمضان شریف میں دیدے تو جائز ہے یا نہیں ؟

ج۔ جائز ہے !
 س۔ صدقہ فطر ادا کرنے کا بہتر وقت کیا ہے ؟
 ج۔ عید کے دن عید کی نماز کو جانے سے پہلے ادا کرنا بہتر ہے اور نماز کے بعد ادا کر کے تو یہ بھی جائز ہے اور جب تک ادا نہ کرے اس کے ذمہ ہے واجب الادا ہے گا۔ چاہے کتنی ہی مدت گزر جائے !

س۔ صدقہ فطر میں کیا کیا چیز اور کتنی دینا واجب ہے ؟
 ج۔ صدقہ فطر میں ہر قسم کا غلہ اور قیمت دینا جائز ہے۔ اس کی تفصیل یہ ہے کہ اگر گہیوں یا اس کا آٹا یا ستودے تو فی آدمی پونے دو سیر دینا چاہیے (سیر سے مراد انگریزی روپے سے اسی روپے کا وزن ہے)

اور جو یا اس کا آٹا یا ستودے تو ساڑھے تین سیر دینا چاہیے اور اگر جو اور گہیوں کے علاوہ اور کوئی غلہ مثلاً چاول۔ باجرہ جو ار وغیرہ دے تو پونے دو سیر گہیوں کی قیمت یا ساڑھے تین سیر جو کی قیمت میں جس قدر وہ غلہ آتا ہو اتنا دینا چاہیے اور اگر قیمت دیں تو پونے دو سیر گہیوں یا ساڑھے تین سیر جو کی قیمت دینی چاہیے !

س۔ ایک آدمی کا صدقہ فطر ایک ہی فقیر کو دیدے یا کھوڑا کھوڑا کئی فقروں کو دینا بھی جائز ہے ؟

ج۔ کئی فقروں کو بھی دینا جائز ہے۔ اسی طرح کئی آدمیوں کا صدقہ فطر ایک فقیر کو بھی دینا جائز ہے !

س۔ صدقہ فطر کن لوگوں کو دینا چاہیے ؟

ج۔ جن لوگوں کو زکوٰۃ دینا جائز ہے انہیں صدقہ فطر دینا بھی جائز ہے اور جن کو زکوٰۃ دینا ناجائز ہے انہیں صدقہ فطر دینا بھی ناجائز ہے !

س۔ جن لوگوں پر صدقہ فطر واجب ہے۔ وہ زکوٰۃ یا صدقہ فطر لے سکتے ہیں یا نہیں ؟

ج۔ نہیں لے سکتے اور کوئی فرض یا واجب صدقہ ایسے لوگوں کو لینا ناجائز نہیں۔ جن کے پاس صدقہ فطر کا نصاب موجود ہو !

2/21

تعلیم الاسلام کا چوتھا حصہ ختم ہوا

قصص القرآن

حضرت مولانا حفظ الرحمن صاحب ناظم جلیتہ علماء ہند کی تصنیف ہے یہ کتاب انبیاء علیہم السلام کی سوانح حیات کیساتھ ساتھ قرآن مجید کے بہت بڑے حصہ کی مستند تفسیر بھی ہے اس کتاب میں عبرتوں اور نصیحتوں کا ایک بہت بڑا ذخیرہ جمع کر دیا گیا ہے۔ اس کے چار حصے ہیں قیمت حصہ اول سے حصہ دوم مجلد پہلے حصہ سوم مجلد پانچویں حصہ چہارم مجلد دس

نئی سری

یہ تاریخ ملت کا پہلا حصہ ہے جس میں آنحضور کے تمام حالات زندگی کو اختصار اور جامعیت کے ساتھ بیان کیا گیا ہے قیمت ۱۴

خلافت راشدہ

یہ تاریخ ملت کا دوسرا حصہ ہے جس میں خلفائے راشدین کے تمام حالات و واقعات مستند تاریخوں سے یکجا جمع کر دئے گئے ہیں۔ قیمت ۱۴

کتاب خانہ عزیز یہ اردو بازار جامع مسجد دہلی

کتاب خانہ عزیز دہلی

اگر آپ چاہتے ہیں کہ آپ کو کتابیں قابل اطمینان اور مناسب قیمت پر ملیں تو آپ کو جس کتاب کی ضرورت ہو کتاب خانہ عزیز دہلی اردو بازار جامع مسجد دہلی سے طلب فرمائیے اس کتاب خانہ میں ہر قسم کے قرآن مجید مترجم وغیر مترجم، احادیث، اردو عربی فارسی کی ہر قسم کی کتابیں مطبوعات مصر بیروت شام استنبول دہلی کانپور آگرہ دیوبند سہارن پور محبتیانی جامعہ ملیہ دہلی دارالمصنفین اعظم گڑھ انجمن ترقی اردو حیدر آباد دکن، تاج پبلی لاپور وغیرہ برائے فردخت مہیا کی جاتی ہیں اور فرمائشیں بہت احتیاط سے روانہ کی جاتی ہیں۔ انشاء اللہ ایک مرتبہ کی فرمائش سے آپ کو ہمارے کتاب خانہ کے حسن معاملہ کا بخوبی اندازہ ہو جائے گا۔

براہ کرم فرمائش میں اپنا پتہ صاف اور خوشخط تحریر فرمائیے اور اپنے قریبی ریلوے اسٹیشن کا نام بھی لکھیے۔

جملہ فرمائشیں مندرجہ ذیل پتہ پر روانہ کیجئے

مولانا محمد سمیع اللہ مالک کتب خانہ عزیز دہلی بازار
جامع مسجد دہلی